

مفت روزہ

خدا مالدین

بسیکلا
شیخ تقیہ حنفیہ مولانا عبدالحق
شیخ انوار الدین دارالافتاء لاہور

۲۶ اگست ۱۹۸۳ء

یک از مطبوعات انجمن خدام الدین لاہور

مدیر - / ۲۰ روپے

احادیث الرسول ﷺ

ترجمہ

حضرت لاہوری قدس سرہ

عَنْ سَعْدِ بْنِ أَنَسٍ رَسُوْلَ اللهِ صَلَّى اللهُ عَلَيْهِ وَسَلَّمَ مَرَّ بِمَسْجِدِ بَنِي مُعَوِيَةَ دَخَلَ فَرَكَّمَ فِيهِ رُكْعَتَيْنِ وَصَلَّى مَعَهُ وَدَعَا رَبَّهُ طَوِيلًا ثُمَّ انْصَرَفَ فَقَالَ سَأَلْتُ رَبِّي ثَلَاثًا فَأَعْطَانِي ثِنْتَيْنِ وَمَنْعَنِي رَاحِدَةً سَأَلْتُ رَبِّي أَنْ لَا يَهْلِكَ أُمَّتِي بِالسَّنَةِ فَأَعْطَانِيهَا وَسَأَلْتُ أَنْ لَا يَهْلِكَ أُمَّتِي بِالْفَرَقِ فَأَعْطَانِيهَا وَسَأَلْتُ أَنْ لَا يَجْعَلَ بَأْسَهُمْ بَيْنَهُمْ فَمَنْعَنِيهَا (رواه مسلم)

ترجمہ: سعد بن انس سے روایت ہے تحقیق رسول اللہ صلی اللہ علیہ وسلم بنی معویہ کی مسجد کے پاس سے گزرے۔ اس میں داخل ہوئے اور اس میں دو رکعت نماز پڑھی۔ اور ہم نے بھی آپ کے ساتھ پڑھی اور بڑی دیر تک اپنے رب سے دعا کی۔ جب نماز اور دعا سے فارغ ہوئے تب فرمایا۔ میں نے اپنے رب سے تین دعائیں مانگی تھیں دو تو مجھے دے دیں اور ایک نہیں دی

میں نے اپنے رب سے یہ سوال کیا تھا کہ میری امت کو عام قحط سالی سے ہلاک نہ کرے۔ یہ تو مجھے عطا فرما دی اور میں نے سوال کیا کہ میری امت کو غرق کرنے کے عذاب سے ہلاک نہ کرے یہ دعا بھی قبول فرمائی۔ اور میں نے اس سے سوال کیا کہ ان کی آپس میں لڑائی بھی نہ ہونے پاتے سو یہ قبول نہ فرمائی۔

عَنْ عَطَاءِ بْنِ يَسَارٍ قَالَ لَقِيتُ عَبْدَ اللهِ بْنَ عُمَرَ بْنِ الْعَاصِ قُلْتُ أَخْبِرْنِي عَنْ صِفَةِ رَسُولِ اللهِ صَلَّى اللهُ عَلَيْهِ وَسَلَّمَ فِي التَّوَرَةِ فَقَالَ أَجَلٌ وَاللهُ إِنَّهُ لَمَوْصُوفٌ فِي التَّوَرَةِ بِبَعْضِ صِفَتِهِ فِي الْقُرْآنِ يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَحُزْرًا لِلْأُمِّيِّينَ أَنْتَ عَبْدِي وَرَسُولِي سَمَّيْتُكَ الْمُتَوَكِّلَ لَيْسَ بِقَطْرٍ وَلَا غَلِيظٍ وَلَا سَخَابٍ فِي الْأَسْوَابِ وَلَا يَدُفَعُ بِالسَّيْفَةِ السَّيْفَةَ (باقی ۱۳ پر)

یہ سوال کیا تھا کہ میری امت کو عام قحط سالی سے ہلاک نہ کرے۔ یہ تو مجھے عطا فرما دی اور میں نے سوال کیا کہ میری امت کو غرق کرنے کے عذاب سے ہلاک نہ کرے یہ دعا بھی قبول فرمائی۔ اور میں نے اس سے سوال کیا کہ ان کی آپس میں لڑائی بھی نہ ہونے پاتے سو یہ قبول نہ فرمائی۔

ترجمہ: عطاء بن یسار سے روایت ہے انہوں نے کہا میں عبداللہ بن عمرو بن العاص سے ملا۔ میں نے کہا رسول اللہ صلی اللہ علیہ وسلم کی جو صفت توراۃ میں آئی ہے وہ بتلائے۔ انہوں نے کہا ہاں خدا کی قسم تحقیق وہ توراۃ میں بعض ان صفتوں سے موصوف ہیں جو قرآن میں ذکر کی گئی ہیں اے نبی! ہم نے آپ کو شاہد اور خوشخبری دینے والا اور ڈرانے والا اور امتیوں کے لئے پناہ بنا کر بھیجا ہے تو میرا بندہ اور میرا رسول ہے۔ تیرا نام میں نے متوکل رکھا ہے نہ بدخو ہے اور نہ سخت دل ہے اور نہ بازوؤں میں غل مچانے والا اور برائی کا بدلہ برائی نہیں کرے گا بلکہ درگزر کرے گا اور بخش دے گا اور اللہ اسے (باقی ۱۳ پر)

باتیں اُن کی یاد رہیں گی

حضرت لاہوری کے ارشادات عالیہ کا مسلسل انتخاب

در اصل دولت بڑی چیز نہیں ہے

(آخری قسط)

قَوْمِهِ إِلَّا أَنْ قَالُوا ائْتِنَا بِعَذَابِ اللهِ إِنْ كُنْتَ مِنَ الصّٰدِقِیْنَ ۝

(سورہ العنکبوت رکوع ۲-۲۰) ترجمہ: اور اپنی بھری مجلس میں نامعقول حرکت کرتے ہو سو ان کی قوم کا جواب بس یہ تھا کہ ہم پر اللہ کا عذاب لے آؤ اگر تم سچے ہو۔

ناجائز طریقہ پر خرچ کر بیوالے

وَالَّذِينَ يَنْفَقُونَ أَمْوَالَهُمْ رِئَاءَ النَّاسِ وَلَا يُؤْمِنُونَ بِاللّٰهِ وَلَا بِالْيَوْمِ الْآخِرِ وَمَنْ يَكُنِ الشَّيْطٰنُ لَهُ كُفْرًا فَسَاءَ كُفْرًا ۝

(سورہ النساء ع ۶ پ ۵) ترجمہ: اور جو لوگ اپنے مالوں کو دکھاوے میں خرچ کرتے ہیں اور اللہ اور قیامت کے دن پر ایمان نہیں لاتے اور جس کا شیطان ساتھی ہوا تو وہ بہت بُرا ساتھی ہوا۔

زبان خلق نقارۃ الہی است

کیا اسی مشہور مقولے کی بناء پر لاہور کی گلبرگ آبادی کے متعلق ٹانگے والوں کی زبان پر یہ لفظ نہیں ہیں کہ رشوت پور سے سواریاں لایا ہوں یا رشوت پور سواریاں لے کر جا رہا ہوں۔ اور کیا لاہور کے دنیا داروں کے متعلق یہ فقرہ عام طور پر استعمال نہیں کیا جاتا کہ ”زنا تو ایک فیشن ہو گیا ہے“ یعنی زنا کرنے والے بھی فیشن ایبل اور کرنے والیاں بھی فیشن ایبل — میرے بھائیو! جب کوئی قوم اتنی مسخ ہو جائے کہ برائی اور بے حیائی کو بُرا ہی نہ سمجھے بلکہ اسے اپنا فیشن یعنی تمدن بنا لے وہ قوم دنیا میں زندہ رہنے کے قابل ہے؟ کیا لوط علیہ السلام کی قوم میں یہی مرض نہیں تھا، کیا انہوں نے بدعاشی کو فیشن نہیں بنا لیا تھا؟ دَسَا تُؤْنَفِي نَادِيكُمْ الْمُسْكِرُ ط فَسَاءَ كَانَ جَوَابُ

ان حرام غریبوں کا نتیجہ کیا نکلا ہوا ہے کہ لاہور کے اخباروں میں محتاط رپورٹ کے نام سے یہ خبر شائع ہوئی ہے کہ لاہور میں پانچہزار اڑے زنا کے پرائیویٹ ہیں۔ یعنی یہ اڑے گھریلو ہیں جو سرکاری سند یافتہ چکلوں کے علاوہ ہیں۔ اس بے حیائی کا سب سے بڑا سبب حرام غری ہے۔ کیا انگریز کے وقت میں سرکاری غزا سے اتنا بڑا فتن ہوتا تھا، جتنا اب ہوتا ہے۔ کیا اس فتن کی مقدار لاکھوں تک نہیں پہنچتی؟ کیا یہ ہینک کے خون پسینہ کی کمانی ٹیکسوں کے ذریعہ ملک کی اصلاح کے نام سے جمع نہیں کی جاتی۔ توپ کو یاد ہوگا کہ لاہور کے ایک موثر جریدہ نے لکھا تھا کہ حکومت پاکستان کے وزراء اور اعلیٰ حکام کے سرکاری بنکوں میں جمع شدہ روپے کا جائزہ لینا چاہئے۔ کہ اس عہدہ پر فائز ہونے سے پہلے بنک میں ان کا کتنا روپیہ تھا اور اب کتنا ہے۔

میں یہ نہیں کہتا

کہ کلمہ گو مسلمان کا اللہ تعالیٰ اور قیامت پر ایمان نہیں ہے ہاں جس طرح ایک کافر محض لوگوں کو اپنی شان دکھانے اور لوگوں سے شاباش لینے کے لئے مال خرچ کرتا ہے۔ اسی طرح عام طور پر مسلمان بھی اس ریاہ کے مرض میں مبتلا ہیں۔ شادی کے موقع پر یا حکام کی دعوتوں کے موقع پر اکثر محض نام و نمود کے لئے زردہ، پلاؤ، قورمہ، ساگ گزشت، فیرنی، روغن نان وغیرہ کھانے با فراط پکاتے جاتے ہیں۔ کہ ہنگے صبح سے کھانے والوں کا تاقنا شروع ہوتا ہے اور ۲-۳ بجے تک بمشکل ان کی آمد ختم ہوتی ہے۔ اور ان کھانے والوں میں یتامی، مساکین وغیرہ مستحقین محفوظ رہے ہی ہوتے ہیں۔ ہاں بچا کھچا کھانا جس طرح بھنگی کو دیا جاتا ہے اسی طرح شاید کوئی مسکین بھیک مانگنے والا بھی لے جاتے

ریا شرک ہے

برادران اسلام! رسول اللہ صلی اللہ علیہ وسلم کا ارشاد ہے: ان اخوت ما اخات علی اُمتی الشریک الا صغر قالوا یا رسول اللہ وما

الشریک الا صغر قال الربا۔ ترجمہ: بے شرک اپنی اُمت کے متعلق سب سے بڑا خطیہ چھوٹے شرک کا ہے۔ لوگوں نے عرض کیا یا رسول اللہ صلی اللہ علیہ وسلم چھوٹا شرک کیا چیز ہے؟ آپ نے فرمایا۔ رباہ یعنی دکھلاوا۔

دکھانے کے علاوہ

مسلمان بیٹیوں کو جہیز دیتے ہیں تو دکھلاوے کے لئے۔ اسی لئے تو بیٹی کا جہیز نمائش کے لئے پھیلا کر دیتے ہیں۔ رخصتی کے وقت پٹنگ پر بستہ بچھا ہوا ہوتا ہے بلکہ رکھا ہوا ہوتا ہے۔ نئے قلعی شدہ برتن دو دو تین تین کر کے مزدوروں کی ٹوکریوں میں رکھ کر ان کے سروں پر اٹھائے ہوئے ہوتے ہیں۔ یہ سب غائق اس لئے کی جاتی ہے تاکہ سب لوگ دیکھ کر لڑکی والوں کی تعریف کریں کہ انہوں نے بڑا جہیز دیا ہے۔ اور یہی شرک اصغر ہے۔

حاصل

لڑکی کی شادی کا حاصل یہ نکلا کہ دد لھا لڑکی بھی لے گیا سسرال کا گھر بھی لوٹ کر لے گیا۔ رسول اللہ صلی اللہ علیہ وسلم بھی ناراض ہو گئے۔ حضور انور کی ناراضگی کے باعث اللہ تعالیٰ بھی ناراض ہو گئے۔ گویا دنیا کا خال بھی اٹھایا اور عاقبت

بھی لڑکی والوں کی برباد ہو گئی۔ پاگل اس کو شادی کہتے ہیں اور خدا پرست اسے بربادی کہتے ہیں۔ وما علینا الا ابلاغ وَاِنَّہٗ یَهْدِیْ مَنْ یَّشَآءُ اِلٰی صَوَاطِیْ مُسْتَقِیْمٍ

احادیث کی شہادت

ترجمہ: ابی ہریرہؓ سے روایت ہے کہ رسول اللہ صلی اللہ علیہ وسلم نے فرمایا بندوں پر کسی دن کی کوئی صبح نہیں ہوتی مگر وہ فرشتے (آسمان سے) اترتے ہیں۔ ان میں سے ایک کہتا ہے۔ اے اللہ! تیری راہ میں، خرچ کرنے والے کو اور دے۔ اور دوسرا کہتا ہے۔ اے اللہ! (تیری راہ میں) خرچ نہ کرنے والے کا مال برباد کر۔ (متفق علیہ)

حاصل

یہ کہ مالداروں کو اللہ تعالیٰ کی راہ میں مال خرچ کرنے کی تلقین کی جا رہی ہے۔ اگر شرعاً مال جمع کرنا ہی ممنوع ہوتا تو اللہ تعالیٰ کی راہ میں خرچ کرنے کی ترغیب کس طرح دی جاتی۔

ترجمہ: ابی ہریرہؓ سے روایت ہے کہ رسول اللہ صلی اللہ علیہ وسلم نے فرمایا۔ اللہ تعالیٰ فرماتا ہے اے آدم کے بیٹے! (میری راہ میں) خرچ کر، میں تم پر خرچ (باقی پر)

خدا مالدین



جلد ۲۹ • شماره ۸
۱۶ ذیقعدہ • ۲۶ اگست
۱۴۰۳ھ • ۱۹۸۳ء

رئیس الادارہ
شیخ التفسیر حضرت مولانا عبد اللہ انور

مجلس ادارت
مولانا محمد اجمل قادری
محمد سعید الرحمن علوی
ظہیر میر ایم اے ایل ایل بی

اس شمارے میں

احادیث الرسول
حضرت لاہوری کی باتیں
بڑی خرابی سے اپنے آپ کو بچائیں (اداریہ)
دین اسلام کی نمایاں خصوصیات (خطبہ جمعہ)
مالانہ مجلس ذکر سمن آباد لاہور
الہلال اور عالم اسلام
شب دروز وغیرہ

بدل اشتراک
سالانہ ششماہی سہ ماہی
۸۰/- ۲۵/- ۲۵/-
فی پرچہ ۲/- روپے
مولانا عبد اللہ انور نے کامیونٹنگ پریس
میں چھپوا کر شیر نوالہ گیٹ لاہور سے شائع کیا

بسم اللہ الرحمن الرحیم

بڑی خرابی سے اپنے آپ کو بچائیں

○ ضیاء گورنمنٹ اپنی زندگی کے چھ سال پورے کر کے ساتویں سال میں قدم رکھ چکی ہے۔
○ جس پس منظر میں یہ حکومت برسر اقتدار آئی تھی اس کے پیش نظر بڑے بڑے جمہوریت نوازوں نے اس کا خیر مقدم کیا۔ مٹھائیاں بانٹیں اور اپنے دعوئے جمہوریت کے باد صفت اس فوجی حکومت کے ساتھ علی تعاون کیا۔
○ چندے بعد جب لوگوں کو احساس ہوا تو وہ نہ صرف حکومت کے تعاون سے دست کش ہو گئے بلکہ ان کے اور حکومت کے درمیان اختلافات کی خلیج حائل ہوتی گئی جس نے اب مخالفت و محاذ جنگ کی سی صورت اختیار کر لی ہے۔
○ اس میں شک نہیں کہ بیدار مغز، باہمت، مدبر اور باصلاحیت سیاستدان ہمارے ہاں غفقا ہیں۔ اور اسی تقاض کے لوگوں نے یہاں فوجی حکومتوں کا راستہ کھولا۔ یکس پر بات بھی مستم ہے کہ فوجی حکومتوں نے بھی اچھے نقوش نہیں چھوڑے۔ ایک فوجی سربراہ کے دور میں تو پاکستان دو لخت ہوا اور اب وعدہ خلافیوں کی ایک طویل داستان ہے جو بڑی دکھ بھری اور المناک ہے۔
○ اس دور میں اللہ تعالیٰ کے نازل کردہ آخری دین اور نظام حیات کو جس طرح اپنی خواہشات کی بھینٹ چڑھایا گیا وہ اندوہناک امر ہے۔ دین دشمن طاقتیں بالخصوص مرزائی اور سبائی اس دور میں بہت ہی پلے بڑھے اور انہوں نے سرکاری سرپرستی میں مسلم عقائد کو مجروح کرنے کے ساتھ ساتھ امت میں انتشار و تفریق کے دروازے چوڑے کھول دیے۔
○ پاکستان کی شمالی سرحد پڑوسی ملک افغانستان کے مخصوص حالات

کے سبب آتش فشاں بن چکی ہے اور اسے آتش فشاں بنانے میں ہمارا حکومت، بعض سیاسی پارٹیوں اور ہمارے خود غرض، منافق اور بے راہ حلیف امریکہ کا زبردست ہاتھ ہے۔

○ دوسری طرف صوبہ سندھ کے اندرونی حالات کسی طرح نارمل نہیں، علاقائی مفادات دہاں پوری طرح ہوان ہو چکے ہیں جس کا اندازہ جمہوریت نوازوں کی حالیہ تحریک سے ہو رہا ہے۔

○ قوم کا مجموعی مذاق لہو و لعب کا رسیا ہو چکا ہے۔ عیدین کے مقدس تہوار ہوں یا آزادی کا دن یا اور اسی قسم کے مواقع جنہیں ہم نے اپنی جدت پسندی اور بدعت نوازی سے مقدس تہوار بنا دیا ہے۔ سبھی میں جی بھر کر کھیل کود کا مظاہرہ ہوتا ہے گویا ہم مادر پدر آزاد ہیں کہ خوش و غمی کے کسی موقع پر کسی ضابطے کے پابند نہیں۔ اس ذوق تماشا کو حکومتی سرپرستی نے اور چار چاند لگا دئے ہیں اور اب بظاہر واپسی مشکل ہو رہی ہے۔

○ صدر مملکت کی ۱۲ اگست اور ۱۴ اگست کی تقریریں مخصوص عناصر کی واہ وا کے باوجود قوم کو مطمئن نہیں کر سکیں اور تحریک کے پردے میں توڑ پھوڑ کا افسوسناک عمل شروع ہو چکا ہے۔

○ ان گونا گوں پریشانیوں کے

کے باوصف ایک مخصوص طبقہ یہاں فرقہ واریت کے عفریت کو بھی پال پوس رہا ہے اور اوقات جیسے حکمران کے سرکاری ملازمین تک اس مکروہ عمل میں برابر شریک ہو کر خرابی کا سامان کر رہے ہیں۔

ان حالات میں

ضروری ہے کہ ارباب حکومت و سیاست اور اہل علم و دانش مفاد وطن کی غرض سے سر جوڑ کر اصلاح احوال کی فکر کریں اور کسی بڑی خرابی سے قبل حالات کے سامنے بند باندھ دیں ورنہ موج بلا کے سامنے کوئی بھی ٹھہرنے سکے گا۔

اللہ تعالیٰ وطن عزیز کا محافظ ہو اور ہمیں نیکی و تقویٰ کی زندگی نصیب ہو۔

علم ۲۰ آگست ۱۹۸۳ء

شمس الحق والملة

امام العصر حضرت العلامة السید محمد انور شاہ قدس سرہ کی بزم علم کے ایک اور گوہر شب چراغ مولانا السید شمس الحق افغانی انتقال فرما گئے۔ اِنَّا لِلّٰہِ وَ اِنَّا اِلَیْہِ رَاجِعُونَ۔

○ شاہ صاحب قدس سرہ اور مادر علمی دیوبند کی علمی روایات

کے ابن و حامل ہونے کا جن حضرات کو پوری طرح شرف حاصل تھا ان میں مولانا کا اسم گرامی بھی شامل تھا۔

○ تکمیل علوم کے بعد اپنی مادر علمی میں تدریسی خدمات انجام دینے کا انہیں شرف حاصل ہوا۔

○ بلوچستان سے لمحہ رباست قلات (جواب اس صوبہ کا حصہ ہے) اس میں بطور وزیر معارف انہوں نے خدمات انجام دیں اور ایک مہر و بیدار مقرر وزیر کے طور پر اپنی عظمتوں کا ثوبہ منوایا۔

○ مہادپور اسلامی یونیورسٹی میں شیخ التقیر کے منصب جلیل پر فائز رہ کر انہوں نے علم و دانش کی بزم کو رونق و جلا بخشی۔

○ اہل سنت و جماعت کے مدارس کی تنظیم وفاق المدارس العربیہ کے پہلے صدر ہونے کا انہیں اعزاز حاصل ہوا۔

○ پاکستان کی اسلامی نظریاتی کونسل میں انہوں نے گماں قدر خدمات انجام دیں۔

○ مفتی محمود مرحوم کے چند ماہی دور حکومت میں صوبائی قوانین کی اسلامائزیشن کے لئے بننے والے کمیشن میں بطور ممبر آپ نے خوب کام کیا۔

○ دارالعلوم دیوبند کے علاوہ پاکستان کے متعدد مدارس میں انہوں نے تدریسی خدمات کے ذریعہ ہزاروں (بانی ۱۰ ہجری)

خطبہ جمعہ

دین اسلام کی نمایاں خصوصیات

جانشین شیخ التقیر حضرت مولانا عبد اللہ انور مدظلہ العالی

بعد از خطبہ مستونہ :-

اعوذ باللہ من الشیطن الرجیم : بسم اللہ الرحمن الرحیم :-

اَیُّوْمَ اکْمَلْتُ لَکُمْ دِیْنَکُمْ وَ اَکْمَمْتُ عَلَیْکُمْ نِعْمَتِیْ وَ رَضِیْتُ لَکُمُ الْاِسْلَامَ دِیْنًا۔ صدق اللہ العلیٰ العظیم (المائدہ ۳)

بزرگوار محترم، برادران عزیز! قرآن کریم کی یہ مشہور آیت کریمہ ہے جو تلاوت ہوئی۔ یہ حضور اقدس سرور کائنات محمد عربی علیہ السلام پر حجۃ الوداع کے موقع پر عین میدانِ عرفات میں نازل ہوئی۔ ایک یہودی نے

حضرت عمر فاروق اعظم رضی اللہ تعالیٰ عنہ سے کہا تھا کہ اس قسم کی آیت ہم پر نازل ہوتی تو ہم اس دن کو یوم عید قرار دیتے حضرت فاروق اعظم رضی اللہ عنہ نے فرمایا۔ جمعہ کا دن، میدانِ عرفات اور حج کا مبارک اجتماع اس آیت کی یاد منانے کو کافی

ہیں۔ اس سے بڑھ کر خوشی کی بات اور کیا ہو سکتی ہے۔ اس کا ترجمہ یہ ہے :-

”آج ہم نے تمہارے لئے دین مکمل کر دیا۔ اور اپنی نعمت تم پر پوری کر دی اور تمہارے لئے اسلام کو دین پسند کیا۔“

گویا حضرت آدم علیہ السلام سے جس وحی ربانی کا سلسلہ جاری ہوا تھا اب اس کی تکمیل ہو گئی اور دین اسلام جسے آج لوگوں نے محض چند عبادات کا مجموعہ سمجھ لیا ہے وہ اپنی انتہا کو پہنچ کر ایک نعمت کبریٰ کی شکل میں سامنے آ گیا۔ اسلام مذہب نہیں کہ محض چند عبادات کا مسئلہ ہو بلکہ دین ہے جو پوری زندگی پر حاوی ہے۔ یہ دین ہم تک کسی حکیم و فلسفی اور کسی دانشور کے ذریعہ نہیں پہنچا بلکہ اس کا ذریعہ حضرات انبیاء علیہم السلام ہیں۔ جنہیں رب العزت اپنے بندوں میں

سے چنتا اور انہیں وحی سے سرفراز فرماتا ہے۔ ان حضرات انبیاء کی جو شان ہے اس کا ذکر سورۃ انجم میں ہے۔

”اور نہ خواہش نفس سے منہ سے بات نکالتے ہیں یہ (قرآن) تو حکم خدا ہے جو (ان کی طرف) بھیجا جاتا ہے۔“ (انجم ۲۲)

دنیا میں کوئی چیز ایسی نہیں جس کی کچھ خصوصیات نہ ہوں ہر زندہ اور متحرک اور جاندار شئی کی خصوصیات و امتیازات ہوتے ہیں۔ دین اسلام جو سب سے زیادہ زندہ و جاندار اور متحرک حقیقت کا نام ہے اس کی بھی کچھ خصوصیات ہیں۔ جن کا ذکر آج کی صحبت میں مقصود ہے۔

پہلی خصوصیت عقیدہ برائے

برادران اسلام! اس حقیقت سے غافل نہیں کہ حضرت آدم علیہ السلام

ضبط و ترتیب : علوی

پہلی خصوصیت عقیدہ برائے

برادران اسلام! اس حقیقت سے غافل نہیں کہ حضرت آدم علیہ السلام

پہلی خصوصیت عقیدہ برائے

سے نبی آخر الزماں علیہ السلام تک تمام انبیاء و رسل ایک معینہ عقیدہ کی دعوت دیتے رہے ہیں۔ یہ عقیدہ ان کا خود ساختہ اور من گھڑت نہ تھا بلکہ اس کی بنیاد وحی الہی تھی ہر دور کے نبی کو سب سے زیادہ مشکلات اسی راہ میں پیش آتیں لوگوں نے ترغیب و تخریب اور تحریف و جبر کے تمام ہتھکنڈے استعمال کئے تاکہ نبی عقیدہ کی دعوت سے دست بردار ہو جائے اور ان کے مفادات پر زد نہ پڑے یا کم از کم اس قسم کی مفاہمت ہو جائے کہ فریقین کی بات اپنی اپنی جگہ رہ جائے لیکن اللہ کا نبی اس قسم کی کسی بات کا رومار نہیں ہوتا۔ وہ بیٹے کی محبت، باپ کی شفقت اور بڑی کے تعلق تک کو قربان کر دیتا ہے۔ جیسا کہ مختلف انبیاء کی سیرتوں سے واضح ہے۔ وہ انی مہاجر الی ربی کہہ کر اپنی سرزمین و وطن کو خیر باد کہہ دیتا ہے اور مفاہمت کی ہر دعوت کو ٹھکرا کر لکم دینکم وحی دین (سورہ الکافرون) کا ٹھوس اعلان کر دیتا ہے۔ اس کا نعرہ ہوتا ہے انا براء منکم و ممنا فعبدون من دونی اللہ (ممتحنہ) کہ میں تم اور تمہارے جھوٹے خداؤں سے بیزار اور بری

ہوں۔ وہ صاف کہتا ہے۔ ان اتبع الی ما یوحی الی (یونس) میں نہ صرف اس چیز کی اتباع کرونگا جو میری طرف بصورت وحی آئی ہے اور کسی کی شوری شوری اور ہنگامہ آرائی سے متاثر ہو کر عقیدہ کے بگاڑ، انکار کی بجائے اور انحراف کی راہ کو معاف نہیں کرتے، بلکہ وہ اس بات پر اصرار کرتے ہیں کہ سب سے پہلے اپنا عقیدہ درست کرو اور اپنی فکر صحیح کرو۔ عقیدہ کے معاملہ میں نبی کے احساس کا اندازہ اس بات سے ہو سکتا ہے کہ حضور علیہ السلام اپنے چچا ابو طالب سے اتنے تعلق کے باوجود صاف کہہ دیتے ہیں کہ اس کی کفر پر موت اسے جہنم کی آگ سے محسن میرے تعلق کی وجہ سے نہیں بچا سکتی۔

دوسری خصوصیت رضائے الہی

دوسری خصوصیت یہ ہوتی ہے کہ حضرات انبیاء علیہم السلام جو کچھ لے کر آتے ہیں چونکہ اس کو تسلیم کرنے اور اس پر عمل پیرا ہونے کا نتیجہ رضائے الہی کی شکل میں سامنے آتا ہے۔ اس لئے اللہ کا نبی اپنی تمام تر مساعی اور جدوجہد بھی اسی جذبہ سے کرتا ہے اور اس پر کسی قسم کے اجر و مزدوری کا مطالبہ نہیں کرتا۔ وہ قوم کے افراد

سے واشگاف لفظوں میں کہتا ہے ان اجر الی الا علی اللہ کہ میرا اجر اور معاوضہ اور مزدوری میرے اللہ کے ذمہ ہے۔ چونکہ مقصد رضائے الہی ہوتا ہے اس لئے اپنی مشکلات اور پریشانیوں کا ذکر وہ اپنے رب کے سامنے تو کہہ دیتے ہیں کہ اس کے بغیر کس کے سامنے شکایت کریں؟ وہی تو ایک ہے جس کے قبضہ میں سب کچھ ہے اس کے آستانے پر فریاد نہ کریں تو کس سے کریں؟ لیکن لوگوں کے سامنے وہ نہ فریاد کرتے ہیں نہ غمی اور پریشانی کا اظہار کرتے ہیں۔ وہ حوصلہ، تحمل اور بردباری و استقامت کا پہاڑ ہوتے ہیں اور رات دن کے کسی حصہ میں اپنے مقصد سے تغافل نہیں برتتے۔ حضور علیہ السلام طائف تشریف لے گئے تو اہل طائف نے جس بدتمیزی دیے راہروں کا مظاہرہ کیا اس پر آسمان لرز اٹھا لیکن حضور علیہ السلام نے اس شدید اضطراب اور پریشانی کے عالم میں کہا تو صبر یہ کہ۔

”اے میرے خالق و مالک! اپنی کمزوری، بے سروسامانی اور لوگوں میں تحقیر کی بابت تیرے سامنے میرے فریاد کرتا ہوں تو سب

رحم کرنے والوں سے زیادہ رحم کرنے والا ہے۔ در ماندہ اور عاجزوں کا مالک تو ہی ہے اور میرا مالک بھی تو ہی ہے۔ مجھے کس کے سپرد کر رہے ہیں؟ کیا بیگانہ ترش رو کے یا اس دشمن کے جو کام پر قابو رکھتا ہے اور پھر کمال درجہ صبر و حوصلہ کے ساتھ عرض کیا، ”کہ اگر تیرا غضب مجھ پر نہیں تو ان تکلیفوں کی مجھے پروا نہیں اور تیری عافیت میرے لئے سب سے زیادہ وسیع ہے۔“

تیسری خصوصیت غیرت و حمیت

تیسری خصوصیت دین اسلام کے معاملہ میں انبیاء کا غیرت مندانہ طرز عمل ہوتا ہے۔ دین خود اپنے ماننے والوں سے غیرت کا تقاضہ کرتا اور انہیں بے حمیتی سے باز رکھتا ہے۔ اس کی نمایاں مثال وہ ہے کہ جب طائف فتح ہوا اور اہل طائف مسلمان ہوئے تو انہوں نے مرکزی بت کو تین سال تک باقی رکھنے کی درخواست کی، خدا معلوم اس طرح وہ اپنے قلب میں ساہا سال کی بت پرستی

کی محبت کی تسکین چاہتے تھے یا پیغمبر کا امتحان مقصود تھا؟ تین سال کے بعد دو سال، پھر ایک سال حتیٰ کہ چند ساعت کی مہلت نہ ملی۔ اور حضور علیہ السلام نے مدینہ طیبہ دو آدمی بھیج کر اس کو فوراً تڑوا دیا۔ اس غیرت کی ایک اور مثال فاطمہ خنزویہ کے معاملہ میں حضرت اسامہ بن زید رضی اللہ تعالیٰ عنہما کی سفارش پر حضور علیہ السلام کا جواب تھا کہ اسامہ سے ہزار لاد کے باوجود اس کا سختی سے محاسبہ کیا اور پوچھا کہ حدود الہی میں اس جرأت کا کیا سبب ہے؟ اور فرمایا:۔

”کہ پہلی امتوں کی ہلاکت کا سبب معاشرہ کے افراد میں یہی غیر متوازن رویہ تھا کہ بڑوں نے قصور کیا تو معاف کر دیا چھوٹوں نے کیا تو سزا دے ڈالی۔ ایسا یہاں نہ ہوگا۔“

سے معافی مانگ لو ورنہ تھپڑ کھاؤ گے اس نے ارتداد کی راہ اختیار کی بھاگ گیا لیکن فاروقی غیرت نے اسلام کے عدل پر آپج نہ آنے دی۔

چوتھی خصوصیت آخرت کی سعادتوں کا حصول

ایک اور نمایاں خصوصیت یہ ہے کہ انبیاء علیہم السلام اہل دنیا کو یہ بات سمجھاتے ہیں کہ یہ دنیا بڑی بے ثبات، فانی اور ختم ہونے والی ہے۔ اس کے بالمقابل آخرت کی نعمتیں لازوال اور ابدی حقیقت ہیں۔ اس دارنہا میں رل مت لگاؤ اور اپنا تمام تر خیال و دھیان آخرت پر رکھو تملک الدار الاخذۃ نجعلھا للذین لا یریدوا علوا فی الارض ولا فسادا۔ (انقص) کی تبلیغ وہ بڑی شد و مد سے کرتے ہیں۔ دنیا کی لذتوں میں کھوئے ہوئے انسانوں کو وہ کہتے ہیں کہ یہ دنیا لہو و لعب اور کھیل تماشہ ہے۔ یہاں بڑی بڑی تہذیبیں ابھریں اس کی دھرتی پر بڑی بڑی قومیں سامنے آئیں لیکن خص و خاشاک کی طرح بہہ گئیں۔ آج ان کا کوئی نام و نشان نہیں۔ اس کے برعکس جو لوگ اللہ کی یاد میں مستغرق و منہمک ہیں جو دنیا کو آخرت کی کلیتی سمجھتے اور اس کے لئے تیاری کرتے ہیں ان

ماہانہ مجلس ذکر سمن آباد لاہور

ضبط و ترتیب: ابو اسیف

یاد الہی سے غافل قومیں کبھی منزل نہیں پاسکتیں

بعد از خطبہ مسنونہ :-

اعوذ باللہ من الشیطن

الرحیم : بسم اللہ الرحمن

الرحیم :-

لَقَدْ كَانَ لَكُمْ فِي

رَسُولِ اللَّهِ أُسْوَةٌ حَسَنَةٌ

مَنْزُوم حضرات! آپ کو معلوم

ہے کہ اس مسجد نصرا میں جس کی

بنیاد ہمارے حضرت لاہوری رحمہ اللہ

تعالیٰ نے رکھی تھی ہر شمس ۱۰

کے پہلے اتوار کو یہ مجلس منعقد

ہوتی ہے جس کا مقصد نزکیہ اور

اصلاح باطن کے لئے کوشش و

جدوجہد ہے۔

دنیا میں کوئی طبقہ ایسا

نہیں جس کی سوسائٹی اور انجمن

نہ ہو۔ الحمد للہ کہ یہ اہل ذکر

کی سوسائٹی ہے یہاں جو لوگ

اکٹھے ہوتے ہیں ان کا باہمی رشتہ

اور تعلق دین اور ذکر الہی کا ہے

اس کے علاوہ کچھ نہیں

اور اہل ذکر کا اللہ تعالیٰ کے

میں جو مقام ہے اس کے متعلق

قرآن عزیز کے متعدد ارشادات

میں سے ایک ہی ارشاد عرض کرنے

پر اکتفا کرتا ہوں جو سورہ بقرہ

کے اٹھارویں رکوع کے آخر میں ہے

اس میں ارشاد ہے — پس

تم مجھے یاد کرو میں تمہیں یاد کروں گا۔

اس سے بڑھ کر اہل ذکر

کی کیا خوش قسمتی ہے کہ رب العزت

انہیں یہ مشرودہ اور خوشخبری سناتے

ہیں کہ مجھے یاد کرنے والو! تم اپنے

طور پر اپنی محاسن میں یا انفرادی طور

پر میری یاد کرو گے تو میں اپنے طور

پر اپنے فرشتوں کی موجودگی میں تمہارا

ذکر کروں گا۔ ع

اللہ اکبر! یہ نصیب، ٹوٹنے کی جگہ ہے۔

اور اللہ تعالیٰ یقیناً ایسا

کرتے ہیں کہ ان کے وعدے سچے

اور ارشادات بالکل اٹل ہیں۔ د

تمت کلمت ربک صلوات اللہ علیہ

یہ ماہ اگست کی مجلس ہے

جس میں اللہ تعالیٰ نے پاکستان کی

نعمت سے ہمیں سرفراز فرمایا۔ اسی

مناسبت سے چند گزارشات پیش کروں گا

آپ کو معلوم ہے کہ ہر

نعمت کا بقا اور اس میں ترقی

اس کا حق شکر ادا ہونے سے ہوتی

ہے اور کفرانِ نعمت سے اس نعمت

کا زوال ہو جاتا ہے۔ پاکستان

جس وعدے سے بنا وہ بڑا واضح

ہے لیکن ۳۶ سال کے بعد وعدہ

وعدہ ہے اور اس کی سزا سقوط

دھاکہ کی شکل میں ہمیں مل چکی

ہے۔ مابقی حصہ ملک میں

جرائم کی جو کثرت ہے۔ رشوت

جس طرح بڑھی ہے اور خدا خونی

جس طرح غائب ہوئی ہے اسے

دیکھ کر ڈر لگتا ہے کہ اس باقی

حصہ کا کیا بنے گا؟

عزیزو! اس سے پہلے

ہم غلام تھے۔ اب ہم آزاد ہوئے

لیکن ہم نے اس کی قدر نہ کی۔

حالانکہ یہ بڑی نعمت ہے۔ اور یہ

نعمت ہمارے تک کو عزیز ہے۔

لیکن معلوم ہوتا ہے کہ ہمیں یہ عزیز

نہیں درنہ ہمارے حالات یہ نہ

ہوتے۔ کل تک ہم ملازمت، کاروبار

ہر معاملہ میں پیچھے تھے۔ ہر چیز پر

ہندو اور انگریز کا قبضہ تھا۔ اب

سب کچھ اللہ تعالیٰ نے ہمیں دیا

تو اس کا شکر اس وعدہ کے ایفا

کی شکل میں ضروری تھا اور ہے

اس وقت ہمارے پاس کاروبار نہ

آنکھیں درست ہو جائیں ورنہ آخر

کا نور اور روشنی تمہارے لئے طلب

کروں۔ ہم جیسے لوگ

پیروں کے تلوے میں کانٹے کی چھین

برداشت نہیں کر سکتے۔ وہ

درویشانِ خدا مست آنکھوں کے

ڈلے ہفتیلی پر رکھ کر نبی کی زبان

سے یہ بات سن کر عرض کرتے

ہیں کہ یا رسول اللہ! بس بس۔

یہاں آنکھیں مطلوب نہیں بس

وہاں کا چین مطلوب ہے اور

وہاں کا سکھ اور نور و روشنی

نصیب ہو جائے تو زہے قسمت؟

تو عزیزو! یہ جذبہ

کیسے نصیب ہوتا ہے؟ اس کا

جواب واضح ہے کہ اسی تعلیم و

تربیت سے جو اللہ کے بندوں کو

نصیب ہوتی اور دنیا کو ان کی

آنکھوں میں بے وقعت بنا دیتی

ہے اور جس نے دنیا کو بے وقعت

سمجھ لیا وہ کامیاب ہو گیا۔

ان چند خصوصیات کے علاوہ

چند اور خصوصیات آئندہ صحبت

میں عرض ہوں گی۔ اللہ تعالیٰ ہمیں

ان خصوصیات کی حقیقت سمجھ کر

ان کی روح اپنے اندر جذب کرنے

کی توفیق دے۔ آمین!

بقیہ : شمس الحق دام اللہ

طلبہ کے قلوب اسلامی علوم سے

روشن کئے۔ ان ملازمین میں امام الاولیاء

حضرت لاہوری قدس سرہ کا مدرسہ

فاسم العلوم بھی تھا۔ جہاں آپ مدرس

کے طور پر خدمات انجام دیتے رہے۔

○ وزارت، صدارتی، تدریسی

اور اس نوع کی خدمات کے ساتھ

ساتھ آپ کی تصنیفی اور تبلیغی خدمات

کا سلسلہ بھی بڑا وسیع ہے۔

○ درس قرآن میں آپ سند

و افتخاری تھے اور بڑے بڑے مجامع

میں سادہ انداز بیان کے باوجود بڑے

شوق و محبت سے سنے جاتے۔

○ ذاتی زندگی سادہ اور

اسلاف گرامی کی روایات کی حامل تھی۔

الغرض آپ ہر اعتبار سے

عظیم تھے۔ غفلتوں کے پہاڑ تھے۔

بڑے بڑے علماء ان سے استفادہ

سعادت خیال کرتے اور مولانا مہم

معنوں میں حق دین اور ملت کے

”شمس“ تھے۔ جس کی کرنیں نصف

صدی سے زائد تک مختلف دوائریں

روشنی بکھیرتی رہیں۔ ایسے پراگندہ طبع

لوگوں کا دنیا سے اٹھ جانا دین و

علم کی صفوں میں عظیم خلا کا باعث

ہوتا ہے۔

ہمارا قلم ساتھ نہیں دے

رہا۔ یہ چند سطور اس

عظیم انسان کی تذکرہ میں رب العزت

انہیں درجات عالیہ سے اور پسماندگان

و متعلقین کو صبر و اجر جزیل سے

نوازے۔ ع

ایں دعا از من و از جملہ جہاں آمین باد

تذکرہ ہمیشہ رہتا ہے اور ان کی

یادیں تاریخ کے انیسٹ نقوش

بن جاتے ہیں۔ اس لئے

خدا کا نبی اسی رخ پر چلتا اور

اور اسی رخ پر چلاتا ہے۔ وہ

قرآن کی آیات اور اپنے فرامی

کے ذریعہ دنیا کی بے ثباتی اور

آخرت کی نعمتوں کا تذکرہ بڑے

دلنشیں انداز میں کرتا اور جنت

کی دل بھادینے والی نعمتوں کو

اس موثر پیرایہ میں بیان کرتا ہے

کہ دل بے ساختہ اس طرف کھینچتا

ہے اور جو اس کی دعوت کو

قبول کر لیتے اور اپنا بیٹے ہیں

ان کے نزدیک دنیا واقعی پانی کا

بلبلہ اور سمندر کی جھاگ کی مانند

ہو جاتی ہے وہ اپنی تمام کاروشوں

کا محور آخرت کی نعمتوں کا

حصول بنا لیتے ہیں اور ان کا

جینا مرنا اسی مقصد کے لئے

ہوتا ہے۔

صحیفہ فطرت قرآن عزیز

کا انداز دلربائی ایسا ہے کہ اس

کے سامنے دنیا بیچ مھن ہے۔

اور صاحب ایمان و یقین لوگ

میدانِ جہاد میں دشمنوں کے حملوں

کے سبب اپنی صانع شدہ آنکھیں

بھٹکی پر رکھ کر سرکارِ دو عالم

علیہ السلام کے حضور حاضر ہوتے

ہیں تو حضور فرماتے ہیں کہو تو

اللہ سے دعا کروں کہ تمہاری

تھا اور پھر ہم شادی بیاہ کی غلط رسوم میں پڑ کر قرض در قرض میں اپنا سب کچھ گنوا بیٹھتے تھے۔ اپنے ماضی کو دیکھیں اشوک کے بعد عالمگیر پہلا انسان تھا جس کی اس طرح عظیم شان حکومت تھی۔ عالمگیر مغلیہ خاندان کا چشم و چراغ تھا۔ جس کے بعد بعد بابر نے سترہویں تخت قائم کیا۔ اسی خاندان میں اکبر ہوا جس نے سلطنت زبردست مستحکم کی گو کہ بعض غلطیاں بھی کیں۔ ان غلطیوں کے ازالہ کا کام اللہ تعالیٰ نے حضرت مجدد الف ثانی قدس سرہ سے لیا۔ اکبر کا بیٹا جہانگیر ابتدا میں حضرت مجدد صاحب سے الگ رہا تھا۔ پھر اس نے حضرت مجدد صاحب سے معافی مانگ کر ان کے ذریعہ اصلاح کا بیڑہ اٹھایا۔ مشہور ہے کہ جہانگیر کی بچی کو حضور علیہ السلام نے خواب میں فرمایا کہ ہم تمہارے بابا سے سخت ناراض ہیں کہ تمہارے ایک مخلص دوست کو بلا وجہ قید کر رکھا ہے

اب مجدد صاحب کی رہائی کا وقت آیا تو اپنی شرائط منوائے بغیر باہر نکلنے سے انکار کر دیا۔ شرائط میں جاگیر و جائداد کا مسئلہ نہ تھا بلکہ ان بدعات و خرافات کو مٹانے کا مسئلہ تھا جو اکبر کے دور سے فیضی اور ابوالفضل جلیہ

نام نہاد عالموں کے سبب رواج پکڑ چکی تھیں۔ پھر تو جہانگیر اور مجدد صاحب کے تعلقات میں وفاداری کا پہلو سامنے آیا اور بیچ یہ ہے کہ وفاداری بشرط استواری اصل ایسا ہے۔ جیسا کہ حضور علیہ السلام کے بیعت عقبہ کے واقعہ سے معلوم ہوتا ہے کہ انصار نے مکہ معظمہ میں آکر بیعت کی۔ اس بیعت کا معنی سارے عرب سے لڑائی تھی۔ اور پھر دعوت ہجرت اس لڑائی کا عملی مظاہرہ۔ انصار نے عرض کیا یا رسول اللہ! فتح مکہ کے بعد آپ پھوڑ تو نہ آئیں گے فرمایا ایسا نہیں ہو سکتا۔ چنانچہ پھر آپ مدینہ کے ہو کر رہ گئے۔ اسی طرح آپ کے خادم باصفا مجدد صاحب نے پھر جہانگیر سے خوب وفاداری کی۔ لیکن اس وفاداری میں اس کی قوم کی اولیٰ ملک کی نجات اور دینی بہتری کو سامنے رکھا۔

اللہ والوں کے قصے عجیب ہیں۔ محمود غزنوی نے حضرت خواجہ ابوالحسن خرقانی رحمہ سے ملاقات کا پیغام بھیجا آپ نے معذرت کی۔ پیامبر نے اطاعت امیر کا فتروانی حکم یاد دلایا۔ تو فرمایا اطاعت اپنی کی منزل کا استغراق فی الحال آگے بڑھنے نہیں دے رہا۔

بہر حال محمود خود چلا آیا اور اس نے اشرافیوں کا توڑا نذر کیا جو آپ نے ٹوٹا دیا اور اس کی درخواست پر نصیحت کی کہ نماز کا اہتمام کرنا، مخلوق پر شفقت سے کام لینا اور ظلم نہ کرنا۔ اس کی واپسی پر چند قدم چل کر اسے رخصت کیا محمود نے اس انقلاب کی وجہ پوچھی۔ تو فرمایا۔ اب تمہارا دماغ درست ہے۔ پہلے شاہی غور سر میں تھا اس وقت ہمارا۔۔۔ تمہاری اصلاح کے لئے تھا اب تم درست ہو کر آئے ہو تو جہان کا اکرام لازم ہے۔

بہر حال جہانگیر اور مجدد صاحب کی دوستی خوب رہی حتیٰ کہ جہانگیر کا پوتا عالمگیر مجدد صاحب کے صاحبزادے خواجہ محمد معصوم قدس سرہ کی تربیت میں رہا۔ اس عظیم بادشاہ کا انتقال ہماری سیاہ بختی کا پیغام لے کر آیا۔ لیکن قدرت اس کے انتقال سے ۳۷ سال قبل امام ولی اللہ کو دنیا میں بھیج چکی تھی۔ اس عرصہ میں بڑے واقعات رونما ہوئے۔ ۱۰۰۰ء میں رافضی ریشہ دونوں کے سبب سراج الدولہ کو پانی پت میں شکست ہوئی۔ تو شاہ صاحب نے مدینہ طیبہ کی حاضری کے دوران زیارت نبوی کی روشنی میں ملک کل نظام کا تصور پیش کیا۔ جس کا مقصد تمام باطل نظاموں کو

ختم کر کے اسلام کے عادلانہ نظام کا نفاذ تھا۔ اس نظام کے لئے فکری تیاری میں آپ نے قرآن کا فارسی ترجمہ کیا۔ حدیث کا علم عام کیا، فقہ کی راہ میں جو مشکلات تھیں ان کا ازالہ کیا۔ تاریخ اسلام کا قبلہ درست کر کے ازانۃ التحقار لکھی۔ بخت خان شیعہ حکمران نے اپنی انباب سے آپ کو بہت پریشان کیا لیکن، عفا رابلند است آشیانہ

شاہ صاحب کی فکری رہنمائی کو ان کے صاحبزادوں نے آگے بڑھایا اور عملی کام حضرت سید احمد شہید قدس سرہ اور ان کے رفقاء نے کیا جو ۱۱۸۲ء میں بالا کوٹ میں شہید ہوئے۔ اسی اشار میں سلطان بیپو کا سانحہ پیش آیا۔ اس کا سبب بھی شیعہ وزیر اعظم تھا۔

بہر حال ان سب تحریکات کے بعد ۱۱۸۵ء کی زبردست تحریک تھی۔ جس میں علماء اور درویشان فاقہ مست پیش پیش تھے۔ جنرل بخت خان سید احمد صاحب شہید کی تحریک کا تربیت یافتہ جنگی سالار تھا شاملی کے علاقہ میں سے حضرات علماء اہلسنت حاجی امداد اللہ مولانا نانوتوی، مولانا گنگوہی، حافظ ضامن شہید قدس سرہم نے عملی جہاد کیا۔ اس کے دس سال بعد مسلمانوں کے عقائد و اعمال

اور ورثہ علمی کے تحفظ اور آنے والے حالات کا مقابلہ کرنے کے لئے مسلمانوں کو تربیت دینے کی نیت سے دارالعلوم دیوبند قائم ہوا جبکہ سرسید احمد خان نے ۱۱۸۵ء میں عصری درس گاہ بنائی۔ علماء کو اس سے کوئی اخلاف نہ تھا البتہ سرسید کے افکار سے انہیں شدید اخلاف تھا۔ اس وجہ سے شدید بغد رہا اس بغد کے ازالہ کے لئے سلاطین میں دارالعلوم دیوبند کے جلسہ میں شیخ الہند اور صاحبزادہ آفتاب احمد نے معاہدہ کیا۔ بنائیں دارالعلوم کے ہمسفر مولانا رحمت اللہ کیلانی بانی مدرسہ صوفیہ مکہ معظمہ نے عیسائی مشنریز کا زبردست مقابلہ کر کے انہیں شکست فاش دی۔ جب کہ باقی حضرات نے قرآن و حدیث اور دوسرے علوم کی تدریسی طور پر اور تصنیفی طور پر بے حد خدمت کی۔ صرف حدیث کو دیکھیں تو مولانا گنگوہی مولانا خلیل احمد، علامہ انور شاہ، علامہ شبیر احمد عثمانی اور مولانا محمد زکریا قدس سرہم کی کتابیں ہی ایک ریکارڈ ہیں۔ بقول مولانا سندھی رحمہ اللہ تعالیٰ دارالعلوم علمی تحریک تھا جس کا مقصد عدم تعاون تھا جب کہ سرسید کی پالیسی تعاون کی تھی، جس کی کوکھ سے تجدد اور یورپ پرستی نے جنم لیا۔ علی گڑھ سے مسلم لیگ بنی جبکہ دارالعلوم سے جمعیت علماء ہند۔

راستے دونوں کے جدا جدا تھے آخر مسلم لیگ کا پاکستان بن گیا۔ تو ادھر علی گڑھ کو بچانے والے مولانا ابوالکلام آزاد اور ڈاکٹر ذاکر حسین تھے تو مسلمانوں کو جاننے والے مولانا مدنی، مولانا آزاد، حضرت رائے پوری، مولانا محمد زکریا، مولانا حفظ الرحمن رحمہم اللہ تعلقے وغیرہ۔۔۔ انھوں نے اس کا سبب ہے کہ اب تک اسلام نادر ہے اب شور جہوریت کا ہے حالانکہ ہماری منزل اسلام ہے نہ کہ جہوریت۔۔۔ منزل کے حصول میں ناکامی ہے تو اس کا سبب یاد الہی سے غفلت ہے۔ پوری قوم اجتماعی طور پر یاد الہی کی طرف متوجہ ہو جائے تو منزل کا حصول آسان ہو جائے گا۔ اللہ رب العزت توفیق عمل دے۔

داخرو دعوانا ان الحمد لله رب العالمین۔

بقیہ: احادیث الرسول

دنیا سے قبض نہیں کرے گا۔ یہاں تک کہ اس کے ذریعہ سے ٹیوہی قوم کو سیدھا کر دے۔ بایں طور لا الہ الا اللہ کہہ دیں اور اللہ اس کلمہ کی برکت سے اندھی آنکھیں اور بہرے کان اور پردوں میں آئے ہوئے دل کھول دے گا۔

الہلال

اور

عالم اسلام

محمد سعید الرحمن علوی

مولانا ابوالکلام آزاد رحمہ اللہ تعالیٰ کے اخبار الملّال کے دور اول کے اشاعت سے ثانی اس دور کا بڑا کارنامہ ہے جسے کا سہرا الملّال اکادمی ۳۲۔ اے شاہ عالم مارکیٹ لاہور کے سر ہے۔ اشاعت سے ثانی کے تقریباً ۲۸ مئی ۱۹۸۳ء کو فلیٹر ہول لاہور میں منعقد ہوئے۔ مولانا محمد اسحق کاشمیری (صدر) مرکزی وزیر دفاع میر علی احمد نالپور (مہمان خصوصی) کے علاوہ مولانا عبداللہ انور مولانا مجاہد الحسنی، مولانا عبدالرشید ارشد (مدیر الملّال اکادمی) ڈاکٹر مکینے مجازی اور احقر علوی نے خطاب کیا (بشکل مقالات و تقاریر) مولانا عبداللہ انور کا مقالہ چھپ چکا ہے۔ احقر کا مقالہ پیش خدمت ہے باقی مقالات و تقاریر کا انتظار فرمائیں۔ علوی

دنیا میں اور بھی بہت سے لوگ تھے جنہوں نے دنیائے صحافت میں قدم رکھا اور اپنے اپنے دور میں ملک قوم کی خدمت بھی کی لیکن یہ شرف صرف الملّال کے حصہ میں آیا کہ کم و بیش ساٹھ برس کے بعد نئی دست لوگوں نے شوق و جنوں میں اس کے دور اول کا مکمل فائل چھاپ کر ثابت کر دیا کہ کل کی طرح آج بھی الملّال کی ایک مسلم حیثیت ہے۔ اس کی اشاعت کے بعد آج اس کی تقریب رونمائی اور اس میں سینکڑوں اربابِ فاضل کی شرکت اس بات کی دلیل ہے کہ ابوالکلام زندہ ہے۔ اس کا پیغام زندہ ہے اور اس کے قدر دانوں کی آج بھی کمی نہیں۔ الملّال کے مختلف النوع مضامین ہیں۔ صاحب الملّال کی اپنی زندگی بھرنگ ہے اور ہر رنگ اپنی نرالی شان رکھتا ہے وہ اگر قرآن کے متعلق بولتا ہے تو رازمی و صاحب روح المعانی کی صفت میں کھڑا نظر آتا ہے اور فکر ولی اللہی کی ترجمانی اس کے ایک ایک جملہ سے ظاہر ہوتی ہے فلسفہ و تاریخ کی بات چھڑتا ہے تو فلسفیان یونان اور مشرقین دہر اس کے سامنے طفلِ مکتب نظر آتے ہیں۔ شعروادب کی دنیا میں قدم رکھتا ہے تو بڑے بڑے صاحب طرز ادیب و انشا پرداز اسے اپنا استاد و رہنما تسلیم کرنے پر مجبور ہو جاتے ہیں ان مختلف النوع حیثیات کے پیش نظر ایک شخص و طبعیت میں اُس وقت مبتلا ہو کر رہ جاتا ہے جب وہ ابوالکلام پر قلم اٹھانے کی کوشش کرتا ہے۔ مولانا غلام رسول مہر نے جامعہ دہلی کے "ابوالکلام نمبر" میں بجا طور پر لکھا تھا۔ کیا کہا جاسکتا ہے کہ کتنی مختلف النوع زندگیوں ایک وجود میں سمٹ آئی تھیں؟ کون انکار کر سکتا ہے کہ ان کا جو پہلو سامنے آجاتا تھا وہ بنگالی و بنگالی

پر سراسر جہت افزا نہیں ہوتا تھا، ایسی شخصیت کے متعلق کچھ کہنے کے لئے جو صلاحیتیں درکار ہیں وہ کہاں سے لائی جائیں اور اپنے مافی الصبیح کو مناسب سلیقے سے کیونکر معرضِ تحریر تک پہنچائیں اور ان کے لئے کون سا پیرایہ بیان اختیار کیا جائے؟ آج ہمارے لئے یہی مشکل درپیش ہوئی اگر الملّال اور عالم اسلام کا عنوان ہمارے لئے متعین نہ کر دیا گیا ہوتا لیکن یہ عنوان بجائے خود اتنی تفصیلاً کا محتاج ہے کہ اس کے لئے مبینوں کی کاوش مطلوب ہے تب جا کر کچھ بات بن سکے گی۔ مولانا جیسا کہ سب حضرات جانتے ہیں۔ اول آخر ایک مسلمان تھے۔ ان کا اوڑھنا بچھونا اسلام تھا وہ اگلے وقتوں کے اصحاب دل لوگوں کی طرح دل دروند کے مالک تھے وہ اسلامی برادری کے حالات و مسائل سے خوب واقف تھے، وہ جانتے تھے کہ ہم سب کے آقا و قائد محمد عربی علیہ السلام نے تمام اسلامی برادری کو جسد واحد کی مانند قرار دیتے ہوئے ایک دوسرے کے غم کو بٹانا دین قرار دیا ہے اس لئے ابوالکلام کا قلب صافی دنیا کے کسی خطہ پر مسلمان کو پریشان حال دیکھتا تو تڑپ اٹھتا اور یہ تڑپ زبان و قلم کے راستے جب ظاہر ہوتی تو ایک عالم دم بخود رہ جاتا جس پرچہ کے عکسی ایڈیشن کی رونمائی کو ہم سب اکٹھے ہوئے ہیں اس کے

مضامین اور اس کی تصاویر پر ایک نظر ڈالیں تو پان اسلام ازم کی تحریک کا ایشیاء میں سب سے بڑا رہنما اور مفکر ابوالکلام آزاد نظر آئے گا۔ وقت اور فرصت نہیں کہ قرآن و سنت کے اس حصہ کو بجا لہ پیش کیا جائے جس کا تعلق مسلمانوں کے باہمی ربط و حقوق سے ہے بلکہ اس سے آگے بڑھ کر انسانیت کے مسائل سے ہے انہی بات کافی ہے کہ اللہ تعالیٰ نے جو خالق مطلق ہیں، اپنے بندوں پر واضح کیا ہے کہ تم میں سے کوئی میرا ازار کرے یا انکار، ہو تم سب ایک باپ اور ایک ماں کے بیٹے.... اور اس اعتبار سے ایک کنبہ کے افراد، اگر کنبہ کے افراد میں سے کوئی غم و اندوہ کا شکار ہو تو باقی بہ طور اس کا مداوا کرنے کی فکر کرنے ہیں.... مظلوم ہے تو اس کی داد رسی کر کے، ظالم ہے تو اس کی کلائی مروڑ کر کہ یہی اس کے حق میں خیر کا پہلو ہے۔ اور انسانیت سے آگے اسلامی برادری کا مسئلہ ہے تو ظاہر ہے کہ وہ قرآن کے الفاظ میں بھائی بھائی ہیں اور بھائی کا بھائی پر جو حق ہے وہ کسی صحیح الغرض مسلمان سے مخفی نہیں۔ ابوالکلام جس کی روح قرآنی تعلیمات کے بحرِ ناپیدا کنار میں ڈوبی ہوئی تھی جس نے محض حدیثِ یار کو اپنی زندگی کا شغل و مشغلہ بنا لیا تھا۔ اُس نے شعور کی آنکھ کھولی تو مسلمان قوم عالمی سطح پر کرسی کا شکار تھی وہ

مجددی اور ولی اللہی فکر و فلسفہ کے وارث و امین کے طور پر مسلمان قوم کی اس زبوں حالی کے اسباب سے واقف تھے۔ ان کی نظر میں امت کی قرآن سے دُوری اس کا بنیادی سبب تھا اس نے درس و تفسیر اور ترجمہ و مقالات کے ذریعہ اس غفلت کے پردے چاک کرنا چاہے وہ مسلمان قوم کے انتشارِ باہمی کو زہرِ قاتل سمجھتا اور عطاء اللہ خیف کے الفاظ میں اس کا بنیادی سبب انگریز استعمار کو قرار دیتا جس نے پھوٹ ڈالو اور حکومت کرو کی محروہ پالیسی اختیار کر رکھی تھی۔ ابوالکلام نے فقیہ مصلحت میں کی مصلحت کوشش زبان کی بجائے سنت پیغمبری پر عمل کرنے ہوئے بلا خوف و خطر مسلمان قوم کو جھنجھوڑا، عالمی سطح پر اس کی زبوں حالی پر اسے متنبہ کیا۔ اس کی اجتماعیت کا نشان کبریٰ یعنی مرکز خلافت عثمانیہ کو بچانے اور مستحکم کرنے کی سبیل سوچی اور اپنی تمام تر توجہ اس کام پر لگا دی اس کی سعی مشکور پر عالم اسلام کے متعدد ذمہ دار حضرات نے اس کو شکریہ کے خط لکھے۔ علامہ رشید رضا مصری رحمہ اللہ تعالیٰ کا خط تو معروف ہے۔ آپ قسطنطنیہ کے حضرت شاکر آفندی کا خط ملاحظہ فرمائیں جو ۲۸ جنوری ۱۹۱۴ء کو انہوں نے مولانا کو لکھا.... کہتے ہیں۔ اسلام کے عاشق، حریت کے پرست، میں تسلیم کرتا ہوں کہ تو اپنی ملت مظلوم کی خدمت کر رہا ہے جسم ہی سے نہیں

بیکہ روح و دل سے کر رہا ہے۔ گو عالم اسلامی کا ہر گوشہ تجھ جیسے خادما ملت کے لئے بے قرار و منتظر ہے مگر سب سے زیادہ میرا وطن آہ میرا وطن عزیز و محبوب..... بارشش کے لئے موسم اور ارض صالح دونوں کی ضرورت ہے تیرے علم صداقت تیرے نولئے حریت تیرے برقی انتقام کے سایہ میں انا طولیہ کے وہ نوجوان ہوں گے۔ جن کے سینوں میں اسلام کا مقدس خون بھرا ہوا ہے..... بلقان کی زمین پر طرابلس کے رجبستان پر شہداء کا

صبح الدین عبدالرحمن۔
اگر مولانا نے اس دعوت کو قبول کر لیا ہوتا تو وہ اپنے دور کے شیخ محمد عبدہ ہوتے، جمال الدین افغانی ہوتے، لیکن ان کے لئے مقدر یہی تھا کہ وہ ہندوستان کی جنگ آزادی کے محاذ پر آزموہ کار سالار بنکر چکیں۔ معارفِ نوبر ۵۵
یوم اکتوبر ۱۹۱۳ء کے الملال میں اسی قسم کا ایک مکتوب قسطنطنیہ چھپا ہے۔ مکتوب نگار لکھتے ہیں — مولانا دام مجدکم! آپ ہندوستان میں بیٹھے

کی تیسری جلد میں موجود ہے جس کا ایک ایک لفظ مکتوب نگار نے عقیدت و محبت کے بحر قلم میں ڈوب کر لکھا اور مولانا کی عظمت و خدمت اسلام و مسلمین کو خراج عقیدت پیش کیا اور انہی تین خطوط پر کیا مختصر ہے جو ہم نے بطور حوالہ پیش کئے الملال کی تقریباً ہر اشاعت کے مراسلاتی کالم میں آپ کو اس قسم کے خطوط ملیں گے جو حساس اور دل دروند کے مالک ایڈیٹر نے اپنی خود نمائی کے لئے نقل نہیں کئے بلکہ برادران ہند کو

اس صورت حال سے مطلع کرنے کو نقل کئے

جس کا شکار عالم اسلام

تھا اور اس سے یہ بھی واضح ہوتا ہے

کہ غلامی کی بدترین شکل کا شکار ہونے

کے باوصف غیور ہندی مسلمان برادران

دین اور ادارہ خلافت کے تحفظ کے لئے جوسی و کوشش کر رہے ہیں اس

کا برادران اسلام پر کیا اثر ہے؟

اور وہ اسے کس قدر منزلت کی نگاہ سے دیکھتے ہیں حقیقت یہ ہے کہ مسلمان

ہند نے اس عظیم ادارہ خلافت کے لئے جوسی و محنت کی اس کی تاریخ مرتب

ہو جائے تو ایک دنیا دنگ رہ جائے گی۔ حجت الاسلام مولانا محمد قاسم نانوتوی

کے قصائد در مدت خلیفہ و خلافت سے لے کر ان کے شاگرد رشید مولانا محمد

اور پھر آگے ان کے خدام و متعلقین

اپنے قلم و زبان اور علم و فضل کو وقت راہ ملت کر رہے ہیں۔ لیکن آپ کو

معلوم نہیں کہ جو حرف آپ کے قلم سے نکلتے ہیں۔ ان کے نقوش کہاں

ہیں اور کن کن دلوں میں اپنے گھر بناتے ہیں؟ ۹ مئی کا مضمون "صفیہ من تاریخ

العرب" یہاں دلچسپی سے پڑھا گیا اور ترکی میں ترجمہ کر کے شائع ہوا.....

خدا آپ کو اس عظیم اثر اسلامی خدمت کا اجر دے اور یہاں کے تمام سربراہان

حلف الملال کے "مذکرے سے معمور ہیں"

(الملال یکم اکتوبر ۱۹۱۳ء)

انجرائر کے ایک عرب کا خط الملال

• مسلمانوں کو پریشان حال دیکھ کر مولانا آزاد کے قلبی ترپے زبان سے قلم کے راستے بہہ نکلتے۔
• مولانا آزاد کے نزدیک مسلمان قوم کے زلوے حالیے اور بے بسی کا سبب اسے کے فکر کے بے راہ روی تھے۔
• مسلمانوں کے دوستی اور دشمنی صرف دین الہی کے لئے ہوتے ہیں۔

خون سوکھنے سے پہلے، معصوم بچیوں کی ہڈیاں اگتے سے پہلے بیوہ عورتوں کے ہلاک گزیدہ ہونے سے پہلے آ، اے اپنی

دولت سعی کو ضائع کرنے والے، میری آنکھیں تیری فرس راہ ہوں گی، میرے لب قدم بوسی کا شرف حاصل کرنے کے لئے آرزو مند ہوں گے۔ قلم کی برہمی تیرے ہاتھ میں ہے تو سیف بانی کے جوہر دکھا رہا ہے۔

درو ملت کی تصویر البوالکلام! تو آئے گا ہماری پرانی روایات ہم کو یاد دلائے گا۔ کیونکہ یہ تیری عین فطرت ہے اور تو اسی واسطے پیدا کیا گیا ہے بس پچھ اور چمکا گرج اور دہلا ہے پھر تو وہ سب کچھ دیکھے گا۔ جیسا کہ (الملال ۲۸ جنوری ۱۹۱۴ء) بقول سید

اور یارانِ طلیقت نے اس ادارہ کی زبردست خدمت انجام دی لیکن کسی پراحسان دھرتے ہوئے نہیں اپنا فرض سمجھ کر..... خواجہ احمد فاروقی نے برہان کے اپریل ۵۸ کے شمارہ میں لکھا تھا۔

حضرت مولانا زندگی کو ایک فریضہ سمجھتے تھے جسے انجام دینا چاہئے اور یہاں تو انفرادی زندگی سے بڑھ کر ملت کی اجتماعی زندگی کا سوال تھا اس لئے جو کچھ کیا محض حصولِ رستائے الہی کے لئے۔

۶ نومبر ۱۹۱۲ء کے الملال

میں فرماتے ہیں:

"ہر مسلمان خواہ وہ دنیا کے کسی حصے میں ہو اگر اس کا فرض دینی ہے کہ اسلام کے بقا کا خواستگار ہو

تو یہ بھی فرض دینی ہے کہ خلافت

آل عثمان کے تعلق کو ایک خالص دینی

رشتے کی طرح اپنے دل میں محفوظ رکھے

اور دنیا کی جو حکومت اس کی دشمن

ہو، اس کو اسلام کا دشمن، اور جو

اس کی دوست ہو اس کو اسلام کا

دوست یقین کرے، کیونکہ مسلمانوں کی

دوستی اور دشمنی انسانی اغراض کے لئے

نہیں بلکہ صرف دین الہی کے لئے ہے۔

۶ نومبر کے الملال ہی سے پتہ چلتا

ہے کہ اڈریا نپول پر ترکوں کی پسپائی

کی خبر سے انہوں نے مضطرب ہو کر اور

بھی پرجوش مضامین لکھے جس میں مسلمانوں

کو جہاد نص و جہاں اور جہاد زبانی و مالی

کی ترغیب دے کر فرمایا کہ ملت کے کسی حصہ میں اس قسم کی صورت ہو تو سب مسلمان اس کی امداد کے ذمہ دار ہیں اگر ایسا نہیں تو مسلمان کی ہر عبادت بے سود ہے کیونکہ عبادات کلمہ توحید کی بقا کے ساتھ منسلک ہیں جو خطرہ میں ہو تو شاغیں کس کام کی! اسی دور میں مسلمانانِ کلکتہ کے ایک جلسہ سے خطاب کرتے ہوئے فرمایا:

اے عزیزانِ وطن و ملت اور

اے بقیہ مانم زندگانِ اسلام، اگر یہ سچ

ہے کہ دنیا کے کسی گوشہ میں پیروانِ اسلام

کے سروں پر تلوار چمک رہی ہے تو

تعجب ہے اگر اس کا زخم ہم اپنے

دلوں میں نہ دکھیں، اگر اس آسمان کے

نیچے کہیں بھی ایک مسلم پیرو توحید کی

لاش ٹرپ رہی ہے تو لعنت ہے

ان سات کروڑ زندگیوں پر جن کے دلوں

میں اس کی ٹرپ نہ ہو..... اگر آج

بلقان کے میدانوں میں حافظینِ کلمہ

توحید کے سر اور سینے صلیب پرستوں

کی گولیوں سے چھین رہے ہیں تو ہم اللہ

اس کے ملائکہ اور اس کے صوف کے

آگے ملعون ہیں، اگر اپنے پہلوؤں کے

اندر ایک لمحہ کے لئے بھی راحت اور

سکون محسوس کریں۔

(الملال ۶ نومبر ۱۹۱۳ء)

بہ طور کتنے افتباسات نقل کروں اور

اس داستانِ غم کو کہاں تک دہرائوں،

سرزمینِ مکہ پر پیدا ہونے والا وہ بچہ

جس نے ایک عظیم شیخِ طلیقت کے

گھر میں ناز و نعم سے پرورش پائی وہ کس طرح زندگی کی آسودگیوں کو خبر یاد کہہ کر میدانِ جہد میں کودا اور کس طرح اس نے اسلامیانِ عالم کے مقاصد و حقوق کی جنگ، لڑی۔ عافیت کوشش دنیا جو نغمہ و رباب کی رسیا ہو کہ حمیت و غیرت کو اپنے گھر سے نکال چکی ہے وہ اندازہ ہی نہیں کر سکتی کہ اس فافلہ حریت کا کیا کردار تھا۔

جس کے ایک سالہ ابو کلام تھے؟

ابو الکلام چاہتے تو پیرانِ تسمہ پا کی طرح

مریدوں کے نذرانوں کے بل پر سونے

کے محل تعمیر کر لیتے وہ خواہش کرتے

تو انگریز کے دربار میں انہیں حد درجہ

مرصع کرسی اور اعلیٰ ترین خطاب مل جاتا

پھر وہ بھی ایک بڑے زمیندار اور جاگیردار

ہوتے اور عیش کوشی میں وقت گزارتے

لیکن انہوں نے طرابلس و بلقان کے

شہیدوں کے زخموں کی ٹیپیں اپنے

قلب میں محسوس کیں۔ انہوں نے

مراکش و مصر کے حالات کی انہری کا

گہرا اثر قبول کیا۔ انہوں نے بر عظیم کے

چیپ چیپ کے مسلمانوں کے درد کو

اپنا درد سمجھا۔ ۲۴ سال کے الملال پر

ایک اچھٹی سی نظر ڈالیں مقالات

و مضامین، اشتہارات اور دوسری

چیزوں کا بڑا حصہ اسی سلسلہ کی کڑی،

آپ کو نظر آئے گا۔ پہلی جلد کی فہرست

میں حروفِ تہجی کے اعتبار سے الف

کا نمبر ایک ہے اس میں چھوٹے بڑے

۲۵ مضامین و مقالات ہیں ان ۲۵

مضامین و مقالات میں سے ۱۶ طویل مضامین براہ راست بین الاقوامی سطح پر مسلمان قوم کے حالات اور اس کی شخصیات پر مشتمل ہیں یہی حال باقی حروف کا ہے، ب کے ۶ میں سے ۳، ت کے ۱۳ میں سے ۷، ج کے ۸ میں سے ۴، چ کے دونوں، ح کے ۶ میں سے ۲، د کے ۷ میں سے ۶، ذ کے دونوں، س کے ۴ میں سے ایک، ش کا ایک، ص کے ۴ میں سے دو، ط کے ۴ میں سے ۳، ع کے ۱۰ میں سے ۲، ف کے چاروں، ق کے ۱۲ میں سے ۵، ک کے ۷ میں سے ۳، م کے ۳۵ میں سے ۱۰، ن کے ۸ میں سے ۴، و کے ۶ میں سے ۲، ۵ کے ۱۱ میں سے ۲، اور سی کے ۳ میں سے ۲ مضامین بین الاقوامی سطح پر مسلمان قوم کے حالات و وقائع پر مشتمل ہیں۔ رہ گیا تصاویر کا حصہ تو اس جلد میں ۲۷ تصاویر ہیں اور آپ حیران ہوں گے کہ سب کا تعلق عالم اسلام کے مختلف سخت فاقات و شخصیات سے ہے۔ پہلی سطر کے شمار ۲۳ کے صفحہ پر ایک تصویر ہے جو اسطی مشن کے ارکان پر مشتمل ہے جو ترک بھائیوں کی خدمت کے لئے گیا تھا۔ یہ ۱۸ دسمبر ۱۹۱۲ء کا پرچہ ہے۔ یہ وفد ۱۰ مئی کو بمبئی سے روانہ ہوا۔ تصویر کے وسط میں شیخ الہند مولانا محمود حسن کے چہیتے اور لاڈلے مرید ڈاکٹر انصاری ہیں تو ان سے متصل مولانا

محمد علی جوہر مرحوم۔ اس تصویر میں مولانا نے دو شعر لکھے ایک عربی اور دوسرا فارسی اور ان کے وسط میں ایک نثری ٹکڑا ہے نظم سے زیادہ موزون اور دل ہلا دینے والا.... فرماتے ہیں: اے وہ لوگو! کہ زنجیوں کے ملک میں جا رہے ہو جب وہاں پہنچ کر زنجیوں کو دھونا تو خدا را سختی نہ کرنا، کہ وہ زخم ان زنجیوں کے نہیں بلکہ اسلام کے ہیں۔

اور شعر ہیں: ولے بنفی اللہ مرضی بالعراق فانی علی کل مرضی بالعراق شفیق فارسی: دیدہ سعدی و دل ہموار تست تا نہ پنداری کہ تنہا می روی اگلی جلدوں کی اتنی تفصیل کا بھی وقت متحمل نہیں اس لئے میں اپنی مصروفیات کو سمیٹتے ہوئے آخر میں اتنی بات عرض کروں گا کہ مولانا المحترم رحمہ اللہ تعالیٰ عالمی سطح پر مسلمان قوم کی زلوں حالی، بے بسی، نامرادی اور بدبختی کا سبب اس کی فکری بے راہ روی اور گمراہی کو خیال کرنے تھے۔ اور ایک ان ہی پر کیا منحصر ہے ہر خادم اسلام کی یہی سوچ تھی اور اس سوچ کا سرچشمہ کتاب الہی اور سرکار دو عالم علیہ السلام کے ارشادات طیبات تھے۔

جب کوئی غفیدہ و فکر کی گمراہی کا شکار ہو جاتا ہے پھر وہ کیڑوں مکوڑوں سے خوف کھاتا اور تنکوں کے سامنے سجدہ ریز ہوتا ہے یہ نامرادی کا وہ

دور ہوتا ہے جب انسان غیروں کی غلامی پر قناعت کر کے اپنے قومی وجود کو فنا کر بیٹھتا ہے اور یقین ہے کہ اللہ کے دور میں مسلمان قوم اسی المیہ کا شکار تھی۔ مولانا المحترم یوسف صدیق علیہ السلام کی زبان میں جسے قرآن نے نقل کیا یاران مجلس سے سوال کرتے ہیں اور اس طرح کہ ہر دل موم ہو کر رہ جائے۔

اے یاران مجلس بہت سے ملک اور آقا بنا لینا اچھا ہے یا ایک ہی خدا ہے تمہارے یہ ہے کہ ”یک کیر و علم کبر کا اصول انسانی ہستی کے دوام و بقا کا ذریعہ بننا ہے اور ایسا شخص ظاہری طور پر دنیا سے رخصت ہو جانے کے باوجود حیات و عیش ابدی کے مزے لٹتا ہے اقبال بھی ایک سجدہ پر زور دیتا ہے اور اپنے مخاطب سے کہتا ہے کہ یہ ایک سجدہ تیرے لئے گراں ہے لیکن سوچ تو سہی اس ایک سجدہ کے نتیجے میں نیری پستانی در در کی ٹھوکروں سے کس طرح محفوظ ہو جائیگی۔ مولانا وعظ یوسفی کا ذکر کر کے آگے بڑھتے ہیں اور برادران دین کو مخاطب کر کے فرماتے ہیں۔

وہ اس وقت وجود شل ہو رہے ہیں نہ سیاسی طور پر اپنے دفاع سے سوچ سکتے ہیں اور نہ اپنے پاؤں سے چل سکتے ہیں۔ اس کے بعد انہیں اجماع نے اور

ترغیب دیتے ہوئے فرماتے ہیں۔ تم اپنے ساتھ انسانی ہمدردی اور شرف و جلال کی ایک عظیم ترین تاسیج رکھتے ہو تم دنیا میں اس لئے بھیجے گئے ہو کہ ان زنجیوں کو جو خدا کی بندگی کے بغیر شیطانی قوتوں کی انسانی گردنوں میں پٹری ہیں ٹکڑے ٹکڑے کر دو نہ اس لئے کہ سب سے بھاری زنجیر کو اپنے گلے کا زیور بنا لو تم دنیا میں اس لئے آئے ہو کہ حاکم ہو کر رہو اس لئے نہیں کہ غلام بن کر زندگی بسر کرو۔ تم ایسی قوت ہو کہ دوسری قومیں ہمارے آگے جھک کر روحانی و جسمانی نجات پاسکتی ہیں تمہیں کسی کے سامنے جھکنے کے لئے پیدا نہیں کیا اور اس کے بعد مسلمانان عالم کو منزل آزادی کے حصول کے لئے قرآنی ہتھیار یعنی الجہاد کا سبق پڑھاتے ہیں۔

(اللہ ۱۸ دسمبر ۱۹۱۸ء) اور سچ یہ ہے کہ ان کا جنوں ان کی سعی و جہد اور ان کی طلب و جستجو کام آئی ان کے ساتھ ان کے یاران طریقت کی قربانیاں اور ایثار کام آیا اور مراکش سے انڈونیشیا تک آزادی و حریت کی ایسی لہر اٹھی کہ برطانوی سامراج اپنے وسائل و ہوا خواہوں کے باوجود صف شکنے پر مجبور ہو گیا اور ایسا سٹاک کہہیں اس مملکت پر سورج غروب ہونے کا تصور نہ تھا تو اب وہ محض ایک جزیرہ ہے عالم اسلام کی بلاشبہ خوش نصیبی تھی کہ اسے ابوالکلام صاحب

حدی خواں ملے لیکن آزادی کے بعد اگلا قدم حقیقی ممنوں میں پان اسلام ازم کے اس خواب کی تعمیر ہے جس کے لئے ابوالکلام نے اپنی جوانی گنوائی، جمال الدین افغانی ملکوں ملکوں پھر انجمنہ نے مصری تیادت کے ہاتھوں دھکے اٹھائے اور دوسرے ارباب و فنانے زخم چاٹے۔ ابوالکلام اور اس کے معاصرین کا کام وہ تھا جو وہ کر گئے۔ اب دنیا والوں کو اپنا کام خود کرنا ہے۔ لیکن کام کی راہیں متعین کرنے کے لئے کسی نئے فکر و فلسفہ کی ضرورت نہیں بلکہ چودہ سو برس قبل کا وہ نغمہ لاہوتی کافی ہے جس کی سطوت کے آگے پہاڑ و آسمان نہ ٹھہر سکے۔ لیکن اسے بندہ مومن تو نے اپنے دلوں کو اس کی تجلیات کا مرکز بنایا اب اٹھ جاگ اور بھرے ہوئے عالم اسلام کو ایک لڑی میں پرو دے اور منافقت و فریب کا لکڑی کے پردے چاک کر کے ایمان خالص کا بگل بجا دے کہ یہی وقت کی ضرورت اور یہی اللہ ال کا پیغام ہے۔

وآخر دعوانا ان الحمد للہ رب العالمین بقیہ: دولت بری چیز نہیں کروں گا یعنی خرچ کئے ہوئے مال کا بدلہ دوں گا، (متفق علیہ) ترجمہ: ابی ہریرہؓ سے روایت ہے کہ رسول اللہ صلی اللہ علیہ وسلم نے فرمایا۔ سخی اللہ سے

قرب ہے۔ بہشت سے قریب ہے۔ لوگوں سے قریب ہے، دوزخ سے دور ہے۔ اور بخیل اللہ سے دور ہے، بہشت سے دور ہے، دوزخ سے قریب ہے اور ابستہ جاہل سخی اللہ کو زیادہ پیارا ہے عابد بخیل سے۔ (رواہ الترمذی)

حاصل

یہ ہے کہ اللہ تعالیٰ کی راہ میں خرچ کرنے والوں سے اللہ تعالیٰ راضی۔ اللہ تعالیٰ کی مخلوق راضی اور بہشت کا داخلہ نصیب ہوگا۔ اس سے معلوم ہوا کہ ذاتی طور پر مال کا جمع کرنا کوئی بری چیز نہیں ہے۔ بشرطیکہ انسان اسے صحیح اور ضروری مصارف میں خرچ کرے۔ اللہم اھدنا الصراط المستقیم۔

مساجد کے منتظمین

توجہ فرمائیں

انجمن خدام الدین نے عوام کی سہولت کے لئے حضرت لاہوری رحمہ اللہ تعالیٰ کے ترجمہ و تفسیر والے قرآن مجید کے سیٹ الگ الگ پاروں کی شکل میں تیار کرائے ہیں۔ یہ نادر نسخہ - ۲۵۰/- روپے میں انجمن کے دفتر واقع شیرانوالہ دروازہ لاہور سے حاصل کریں۔ سیٹ محدود تعداد میں ہیں اس لئے جلد حاصل کر لیں۔ (ناظم انجمن)

انجمن شریعت

ترتیب اظہار

۲۲۔ جون بروز بدھ بمطابق

۱۰۔ رمضان المبارک :- حضرت مولانا میاں محمد اجمل قادری صاحب نے جمعیت طلباء اسلام جیا موسیٰ (لاہور) کے زیرِ اہتمام ایک عظیم الشان افطار پارٹی سے خطاب کیا۔ اس تقریب کے مہمان خصوصی علامہ ڈاکٹر خالد محمود نے بھی طلباء کو خراج تحسین پیش کیا اور امید ظاہر کی کہ علماء حق کی قیادت میں چلنے والے یہ نوجوان انشاء اللہ العزیز ملک میں اسلامی نظام کے نفاذ کے لئے کارآمد ثابت ہوں گے۔ مولانا اجمل قادری نے اس افطار پارٹی کا اہتمام کرنے پر جمعیت طلباء اسلام کے ساتھیوں کو مبارکباد دی اور فرمایا کہ رمضان المبارک کے مہینے میں مسلمانوں کا غیر معمولی جوش و خروش اس بات کی علامت ہے کہ ابھی چنگاری بجھی نہیں۔ میاں صاحب نے طلباء کو اپنی طرف سے ہر ممکن تعاون کا یقین دلایا۔ اسی شام میاں اجمل صاحب کلبائٹڈ لٹری ہسپتال لاہور تشریف لے گئے۔ وہاں ممتاز قانون دان اور سیاست دان جناب میاں محمود علی قصوری کی عیادت کی۔ میاں صاحب کھٹنوں میں شدید درد کی

وجہ سے چلنے پھرنے میں دشواری محسوس کرتے ہیں۔ اللہ انہیں صحت کاملہ عاجلہ نصیب فرمائے۔ آمین

۲۵۔ جون بروز بدھ بمطابق

مولانا عبدالرحمن صاحب آف جامعہ تفریقہ نے ڈاکٹر علامہ خالد محمود صاحب کے ہمراہ حضرت اقدس دامت برکاتہم العالیہ سے علیحدہ ملاقات فرمائی۔ مختلف موضوعات پر کافی دیر تک تبادلہ خیالات کیا۔

۲۶۔ جون بروز اتوار: نماز نوافل

کے بعد مدرسۃ البنات کے کھلے صحن میں حضرت اقدس دامت برکاتہم العالیہ نے علامہ ڈاکٹر خالد محمود صاحب سے مختلف امور پر تبادلہ خیالات کیا۔ علامہ صاحب نے رمضان المبارک میں مدرسہ قاسم العلوم کے دورہ تفسیر کے طلباء کو مختلف موضوعات پر پندرہ روز تک لیکچرز دئے۔ ان کے لیکچرز کی تفصیل خدام الدین میں شائع ہو چکی ہے۔

اسی روز گھانا (افریقہ) سے اسلام کے مبلغ جناب جلیل احمد مدرسۃ قاسم العلوم تشریف لائے۔ انہوں نے کئی روز تک مدرسہ قاسم العلوم میں قیام کیا۔ دورہ تفسیر کے طلباء کی تقریب تقسیم انعامات

سال رمضان رمضان المبارک کے آخری عشرے میں اندرون لاہور مختلف مساجد میں ختم قرآن پاک کی تقاریب میں شرکت کے لئے تشریف لے جانے میں ہمال بھی آخری عشرہ میں خاص مصروفیت رہی۔ اس سلسلہ کا پہلا پروگرام ۲۰ رمضان المبارک کو جامع مسجد راج گڑھ میں منعقد ہوا۔ یہ مسجد حاجی محمد رمضان صاحب نے کچھ عرصہ قبل بنوائی ہے۔ حضرت اقدس نے ختم قرآن پاک کے بعد حاضرین سے خطاب فرمایا۔ اس موقع پر بعض احباب نے حضرت اقدس سے انفرادی طور پر ملاقات کر کے مختلف مسائل میں راہنمائی حاصل کی۔

۳۔ جولائی بروز اتوار بمطابق

۲۱۔ رمضان المبارک :- جامع مسجد شیرانوالہ گیٹ میں دورہ تفسیر کے طلباء کی آخری کلاس منعقد ہوئی۔ حضرت اقدس نے آخری تین سونوں کی تفسیر بیان فرمائی اس مجلس میں صاحبزادہ مولانا عبدالرحمن صاحب (جامعہ اشرفیہ) نے بھی شرکت فرمائی اور طلباء کرام میں بطور انعام کچھ کتابیں تقسیم کیں۔ ڈاکٹر علامہ خالد محمود نے بھی طلباء کو اپنے قیمتی نصائح سے نوازا۔ حضرت اقدس نے تمام حاضرین اور طلباء کرام کے لئے خصوصی دعائیں فرمائیں۔ یہ سلسلہ خیر سحر تک چلتا رہا۔

۴۔ جولائی بروز پیر: بعد نماز

تراویح حضرت اقدس نے ختم قرآن پاک کی دو مختلف تقاریب میں شرکت فرمائی۔

اس سلسلہ کی پہلی تقریب مسجد مملّا جیون شاہ اندرون لوہاری گیٹ میں منعقد ہوئی۔ حضرت اقدس جناب حکیم محمد انور صاحب کی خصوصی دعوت پر وہاں تشریف لے گئے۔ ختم قرآن کے بعد حضرت اقدس نے حاضرین سے خطاب کرتے ہوئے انہیں قرآن کو اپنی عملی زندگی میں اپنانے کی تلقین کی۔ ختم قرآن پاک کی دوسری تقریب جامع مسجد آبکاری روڈ انارکلی لاہور میں منعقد ہوئی۔ اس مسجد کے خطیب اور امام مولانا غلام مصطفیٰ صاحب ایک فاضل نوجوان، عالم باعمل اور حضرت اقدس کے شاگرد اور مرید ہیں۔ انہوں نے اس مسجد میں خود ہی قرآن کریم سنایا اور سامع کے فرائض اُن کے چھوٹے بھائی جن کی عمر ۱۳ سال کے لگ بھگ ہے نے انجام دئے ختم قرآن پاک کی اس مقدس تقریب میں حضرت اقدس کے استاد محترم پروفیسر علامہ نور الحسن خان صاحب نے ڈیڑھ گھنٹہ تک خطاب فرماتے ہوئے قرآن وحدیث کے موتی بکھیرے انہوں نے نوجوانوں اور خصوصاً مسلمان بچیوں کو قرآنی علوم سے بہرہ ور کرنے کی اہمیت اور ضرورت پر زور دیا۔ انہوں نے فرمایا ضرورت اس امر کی ہے کہ ہم اپنے گھروں میں خواتین کو قرآنی علوم سے روشناس کرائیں تاکہ مائیں اپنے بچوں کی اسلامی خطوط پر صحیح تربیت کر سکیں۔ حضرت اقدس دامت برکاتہم العالیہ تقریب سے خطاب کرتے ہوئے

فرمایا کہ جس کسی نے قرآن کو سینے سے لگایا اور اس پر عمل کیا۔ اللہ نالے نے اُسے دین اور دنیا دونوں میں عزت جادواں بخشی۔ حضرت اقدس نے فرمایا کہ سب سے زیادہ توجہ ہمیں بچیوں کی تعلیم وزریت پر دینی چاہئے۔ انہوں نے فرمایا کہ حضرت لاہوری رحمۃ اللہ علیہ بھی سب سے زیادہ توجہ بچیوں کی تعلیم کتاب وسنت پر دیتے تھے۔ اس لئے انہوں نے قاسم العلوم کے ساتھ لڑکیوں کے لئے مدرسہ البنات بھی بنایا۔ الحمد للہ کہ ہزاروں بچیاں دینی تعلیم کے زیور سے آراستہ ہو کر قرآنی علوم کو بھیل رہی ہیں۔ حضرت اقدس نے فرمایا کہ مجھے یہ یقین کہ بہت خوشی ہوئی کہ یہاں کے محیرہ حضرات نے بچیوں کی تعلیم کے لئے باقاعدہ مدرسہ کا انتظام کیا ہے۔ حضرت اقدس نے فرمایا کہ بچے کی پہلی اور اہم تربیت گاہ آغوش مادر ہوتی ہے۔ اسی وجہ سے نیولین بونا پارٹ نے کہا تھا کہ: GIVE ME A GOOD MOTHER I WILL GIVE YOU A GOOD NATION

مجھے ایک اچھی ماں دے دو میں تمہیں اچھی قوم دے دوں گا۔ اس تقریب سے استاذ العلماء محترم مولانا حمید الرحمن عباسی نے خطاب کرتے ہوئے قرآن وسنت کی تعلیم کو عام کرنے کی اہمیت پر زور دیا۔ حضرت اقدس نے آخر میں پاکستان اور عالم اسلام

کے لائیکل مسائل کے حل کے لئے پرسوز و پر درد دعا فرمائی۔

۵۔ جولائی بروز منگل بمطابق

۲۳۔ رمضان المبارک: حضرت

اقدس دامت برکاتہم العالیہ نے

فاروق گنج کی جامع مسجد میں ختم قرآن پاک

کی ایک پروتی مجلس سے خطاب

فرمایا۔ یہ مسجد جیسا کہ پہلے بھی عرض کیا

جا چکا ہے کہ حضرت لاہوری رحمۃ اللہ علیہ

نے ایک بڑھیا کے عطیہ سے بنوائی

تھی۔ اب بفضلہ تعالیٰ مسجد کی تعمیر نو

کر کے اُسے سہ منزلہ بنا دیا گیا ہے۔

اللہ تعالیٰ اس مسجد کی تعمیر جدید کے

سلسلہ میں تعاون کرنے والوں کو

جزائے خیر عطا فرمائے۔ آمین

اسی رات ٹمبر مارکیٹ لاہور میں

مولانا الطاف صاحب والی جامع مسجد

میں حضرت اقدس دامت برکاتہم العالیہ

نے ختم قرآن پاک کی مجلس میں شرکت

فرمائی اس موقع پر بہت سے لوگوں

نے فرداً فرداً ملاقات کر کے اپنے مسائل

کے سلسلہ میں رہنمائی حاصل کی۔

۶۔ جولائی بروز بدھ: حضرت

اقدس نے نماز تراویح کے بعد جامع مسجد

انارکلی (مولانا ابراہیم صاحب والی)

میں ختم قرآن پاک کی عظیم الشان مجلس

سے خطاب فرمایا۔ حضرت مولانا علامہ

نور الحسن صاحب عرصہ سترہ سال سے

یہاں بعد نماز مغرب درس قرآن دیتے

ہیں۔ ختم قرآن پاک کی اس مجلس میں

شرکت کے بعد حضرت اقدس جناب

حاجی ظہور صاحب کی دکان عنایت

موتی چور پر دعا کے لئے تشریف لے

گئے۔ جناب حاجی ظہور صاحب ایک

مخلص اور نیک سیرت ساتھی ہیں

اور حضرت اقدس کے تعلق والوں میں

سے ہیں۔ حضرت اقدس نے حاجی ظہور

صاحب کے لئے اور ان کے کاروبار

میں برکت کے لئے خصوصی دعا فرمائی۔

یہاں سے فراغت کے بعد حضرت اقدس

جانب دھر موتی چور کے کارخانہ میں دعا

کے لئے تشریف لے گئے۔ جانب دھر

موتی چور کے پروپرائٹر حاجی رشید احمد

صاحب نے تمام حاضرین کی مشروبات

سے خاطر مدارت کی۔ اللہ انہیں صحت

کاملہ عاجلہ نصیب فرمائے۔ اور چاند

سافرند اپنی رحمت سے جلد عطا فرمائے

اور تمام دنیاوی پریشانیوں سے محفوظ

وامون رکھے۔ آمین

۷۔ جولائی بروز جمعرات: ہندون

لوہاری گیٹ لاہور میں پتھر والی مسجد

میں قرآن پاک کی مجلس سے خطاب

کیا۔ اس کے بعد حضرت اقدس

توجید نگر کی جامع مسجد میں مولانا مقبول الرحمن

کے ہاں تشریف لے گئے اور وہاں

مدرسہ کا معائنہ بھی کیا۔ یہ مدرسہ حاجی

محفوظ احمد صاحب کی زیر نگرانی کام

کر رہا ہے۔ اللہ تعالیٰ حاجی صاحب کا

سایہ صحت و ندرستی کے ساتھ سلامت

باکرامت رکھے۔ آمین

۸۔ جولائی بروز جمعہ: حضرت

اقدس نے جامع مسجد شیرالوالہ گیٹ لاہور

میں جمعۃ المبارک کی نماز پڑھائی اور

خطبہ جمعہ ارشاد فرمایا۔ رات نماز تراویح

کے بعد اپنی مسجد میں ہی دورہ تفسیر

کے طلباء کرام کو اسناد اور انعامات تقسیم

کئے۔ اس کی علیحدہ رپورٹ گذشتہ

شمارہ میں شائع ہو چکی ہے۔

۹۔ جولائی بروز ہفتہ: حضرت

اقدس نے شاد باغ لاہور میں جناب

حاجی رفیق احمد صاحب کے گھر ختم

قرآن پاک کی مجلس سے خطاب کیا۔

حاجی صاحب کے فرزند ارجمند نے گھر

میں نوافل میں قرآن پاک سنایا۔

حضرت اقدس نے حاجی صاحب حاضرین

اور ان کے فرزند ارجمند کے لئے بہت

سی دعائیں کیں۔ یہاں سے فارغ ہوتے

ہی کوئٹہ مسجد شاد باغ میں پہنچ کر ختم

قرآن پاک کی مجلس سے خطاب کیا

وہاں سے جناب محمود حسن پھر جناب

بھائی خالد بٹ صاحب (شاد باغ)

کے گھر تشریف لے گئے۔ اللہ تعالیٰ

خالد بٹ صاحب کو اپنی بہت سی

عنایتوں اور رحمتوں سے نوازے۔ آمین

۱۰۔ جولائی بروز انوار: بعد نماز

تراویح یکے بعد دیگرے پانچ پوگراہوں

میں شرکت فرمائی۔ پہلا پروگرام مسجد

صحابہ کرام میں ختم قرآن پاک کی پروتھا

تقریب سے خطاب کیا۔ اُس کے بعد

قلعہ کھین سنگھ کی چھوٹی مسجد میں ختم

قرآن پاک کی مجلس سے خطاب کیا۔

یہاں سے فراغت کے بعد شاہ جمال کالونی

میں مولانا سعید الرحمن علوی صاحب کے

ہاں ختم قرآن پاک کی عظیم الشان اور

پروتھا تقریب سے خطاب کیا۔ راستے

میں پیر غازی روڈ میں ریٹائیلرز پر خصوصی

دعا فرمائی یہ دکان حاجی بشیر احمد صاحب

کے بڑے صاحبزادے جناب شاہد انور

نے کھولی ہے۔ اللہ تعالیٰ شاہد صاحب

کے کاروبار میں برکت عطا فرمائے۔ آمین

یہاں سے فراغت کے بعد جانڈھر

موتی چور کے پروپرائٹر جناب حاجی رشید

صاحب کے گھر تشریف لے گئے۔ اور

سحری تک وہیں قیام فرمایا۔ حاجی رشید

نے تمام ساتھیوں کے لئے سحری کا

انتظام فرمایا ہوا تھا۔ اللہ انہیں اس

کا بہترین کا صلہ اور اجر نصیب فرمائے۔ آمین

۱۲۔ جولائی بروز منگل بمطابق

یکم شوال: حضرت اقدس نے باغ

بیرون شیرالوالہ میں نماز عید پڑھائی۔

عرصہ تین سال کے بعد نماز عید کا اہتمام

گراؤنڈ میں کیا گیا تھا۔ دور دراز سے

بڑی تعداد میں لوگ نماز کے لئے تشریف

لائے نماز اور خطبہ کے بعد حضرت

اقدس سے مل کر احباب نے عید کی

مبارک باد دی۔ بعد دوپہر جناب میاں

اجمل صاحب اور میاں اکل صاحب نے

انجن کے متعلقہ ساتھیوں کے ساتھ

حضرت اقدس کی طرف سے کھانا

تناول کیا۔

۱۳۔ جولائی بروز جمعرات:۔

حضرت اقدس نے جامع مسجد میں

آیت کریمہ منقذ کرائی۔ عید القدر کے

بعد چونکہ یہ پہلی جمعرات تھی اور عید

کی وجہ سے خیال تھا کہ شاید ساتھی

بہت کم آئیں لیکن اس کے برعکس بڑی

تعداد میں احباب تشریف لائے۔

حضرت مولانا قاری عبدالحمید جوہوسر سڈی

راولپنڈی کی جامع مسجد کے خطیب ہیں

اور سعودی سفارتخانے میں اہم فرائض

انجام دیتے ہیں، نے حضرت اقدس

سے خصوصی ملاقات کی اور اپنے مسائل

کے سلسلہ میں حضرت اقدس سے رہنمائی

حاصل کی۔

۲۰۔ جولائی بروز بدھ: صاحبزادہ

مولانا محمد اجمل قادری صاحب نے

فیصل آباد میں ایک عظیم الشان عید من

پارٹی سے خطاب کیا اور نازہ ترین جماعتی

اور ملکی صورت حال پر تبصرہ فرمایا۔

۲۱۔ جولائی بروز جمعرات:

صوبہ سندھ جو نکل شکار پور سے ایک

دفتر حضرت اقدس سے ملاقات کے

لئے حاضر ہوا۔ اس وفد کی قیادت

حضرت رحمۃ اللہ علیہ کے خلیفہ جناب

حاجی میر محمد صاحب کے بھتیجے کر رہے

تھے۔ ان حضرات نے جماعت کو مجلس ذکر

کے بعد حضرت اقدس سے ملاقات

کی۔ یہ ساتھی ۲۱ سے ۲۴ تک شیرالوالہ

میں قیام پذیر رہے اور مختلف اوقات

میں حضرت اقدس سے ملاقات ہوتی رہی۔

۲۲۔ جولائی بروز جمعۃ المبارک:

جناب الحاج عثمان عتی صاحب واہ کینٹ

سے تشریف لائے اور نماز جمعہ کے بعد

حضرت اقدس سے خصوصی ملاقات کی۔

خدام الدین کے سابق ایڈیٹر جناب ڈاکٹر

مناظر حسین نظر صاحب نے بھی حضرت

اقدس سے ملاقات کی۔ اور سندھ سے

حضرت مولانا ہارون صاحب تھریچانی والوں

نے بھی حضرت اقدس سے ملاقات فرمائی۔

نماز جمعہ کے بعد حضرت اقدس اسناد اہلکما

جناب حکیم آزاد شیرازی صاحب کے گھر

تشریف لے گئے۔ حکیم صاحب آجکل سخت

عیل ہیں اُن پر ٹائیفائیڈ کا شدید حملہ ہوا

تھا۔ اور زور دار سچی بھی لگ گئی تھی۔

حضرت اقدس نے حکیم صاحب کی

عیادت کرتے ہوئے فرمایا کہ حکیم صاحب

آپ لوگوں کی شفا کے لئے دن رات

کوشاں ہیں اللہ آپ کو ضرورت

عطا فرمائے گا۔ اب خدا کے فضل و کرم

سے حکیم صاحب کی صحت بہت بہتر ہو

گئی ہے۔ دعا ہے کہ اللہ تعالیٰ حکیم

صاحب کو صحت کاملہ عاجلہ نصیب فرمائے

اور تندرست سلامت رکھے۔ آمین

۲۸۔ جولائی بروز جمعرات:

دین پور تشریف سے حضرت میاں سراج احمد

صاحب کے پوتے اور حضرت میاں

مسعود احمد صاحب کے فرزند ان گرامی

جناب زبیر احمد اور جناب محبوب احمد

صاحبان تشریف لائے اور نماز جمعہ کے

بعد جناب محبوب احمد نے حضرت

اقدس سے بیعت کی۔

۲۹۔ جولائی بروز جمعۃ المبارک:

مولانا میاں محمد اجمل قادری صاحب نے

جامعہ قاسمیہ شاد باغ میں نماز جمعہ المبارک

پڑھائی اور بعد نماز مغرب شیخوپورہ میں

مجلس ذکر منقذ کرائی۔

(باقی ۲۶ پر)

تعارف و تبصرہ

تبصرہ کے لئے کتاب کے دو جلدیہ دفتر میں ضرور بھیجئے (مدیر)

میاں طفیل محمد کی دعوت اتحاد

از قلم: مولانا قاضی مظہر حسین صاحب
قیمت: ۴/۵۰ روپے

ملنے کا پتہ: تحریک خدام اہلسنت
چکوال ضلع جہلم

میاں طفیل محمد صاحب مودودی صاحب کی جماعت اسلامی کے آج کل امیر ہیں اسی حوالہ سے رابطہ عالم اسلامی کے ممبر اور بہت کچھ ہیں۔ ایران کے خونی انقلاب اور اس کے قائد خمینی صاحب کے مداح۔ پوری جماعت اسلامی ایک طرف تو سعودی عرب سے محبت کا دم بھرتی اور پاکستان میں اسلامی نظام کا دعویٰ کرتی اور دوسری طرف ان دونوں کے بذریعہ دشمن خمینی صاحب اور ان کی حکومت کی خیر خواہ و ہوا خواہ ہے۔ انہوں نے رابطہ کی ایک مجلس میں شیعہ سنی اتحاد کی بات کی اور بتایا کہ ان کی خواہش پر امام کعبہ کی سربراہی میں ایک وفد ایران گیا تاکہ اتحاد کی فضا ہموار ہو تیرہ کہ وہاں فیصلہ کرایا گیا کہ مکہ معظمہ میں فریقین کے ذمہ دار علماء کا اجتماع ہو

جس میں معاملات کو طے کیا جاسکے۔ بقول میاں صاحب شیعہ سنی جھگڑوں کے پیچھے امریکہ، اسرائیل، روس کسی کا بھی ہاتھ ممکن ہے۔ میاں صاحب چونکہ جماعت اسلامی کے سربراہ ہیں جس کے جماعتی لٹریچر میں تجدید و احیائے دین سے لے کر خلافت و ملکیت تک جیسی زیر بنی کتابیں موجود ہیں اس حوالہ سے اگر وہ شیعہ کے معاملہ میں نرم گوشہ رکھتے ہوں تو تعجب نہیں۔ ان کے نزدیک شیعہ سنی جھگڑوں کی پشت پر امریکہ، اسرائیل، روس کا ہاتھ ممکن ہے۔ لیکن میاں صاحب ایران اسرائیل گھجڑ کے معاملہ میں خاموشی اختیار کئے ہوئے ہیں۔ سعودی عرب اور پاکستان کے معاملہ میں ایرانی رویہ پر دم سادھے بیٹھے ہیں۔ ہمارے مخدوم مولانا قاضی مظہر حسین صاحب جو جماعت اسلامی کے معاملہ میں اپنے اکابر مولانا مدنی، مولانا لاہوری، شیخ الحدیث اور مولانا غلام غوث قدس سرہم کے مشن کے وارث ہیں، نے میاں صاحب کی اس دعوت کا تجزیہ کیا اور بڑے بے لاگ طریق سے ثابت کیا کہ شیعہ سنی معاملہ محض ایسا ویسا نہیں کہ مل بیٹھ

کر حل ہو جائے گا اس کی پشت پر صدیوں کا شیعہ لٹریچر اور ان کی تاریخ ہے وہ قرآن کی تحریف کے فائل ہیں وہ صحابہ کے ایمان کے منکر ہیں اور ان جیسے متعدد عقائد رکھتے ہیں جن کا اسلام سے کوئی تعلق نہیں۔ تو اتحاد کیسا؟ بہ طور یہ خوبصورت اور قیمتی رسالہ اس قابل ہے کہ ہر سنی فرد کے ہاتھ میں ہو اس کا انفرادی اور اجتماعی مطالعہ کیا جائے تاکہ شیعہ سنی مسئلہ کی حقیقت کے ساتھ ساتھ شیعہ جماعت اسلامی باہمی تعلق کا اندازہ ہو سکے۔ ہم اس بروقت رسالہ کی اشاعت پر قاضی صاحب کی خدمت میں ہدیہ تبریک پیش کرنے ہیں اور ان کی درازی عمر و صحت کے لئے دعا گو ہیں۔

سید عطاء اللہ شاہ بخاری اور پاکستان

از قلم: زاہد منیر عامر

قیمت: ۱۰ روپے

ملنے کا پتہ: مکتبہ لولاک پلوے جامع مسجد فیصل آباد

حضرت امیر شریعت قدس سرہ کی سیرت و سوانح اور ان کے افکار پر

متعدد کتابیں چھپ چکی ہیں لیکن ۲۰ صفحات کی یہ کتاب جو ایک نو عمر طالب علم نے لکھی، سب پر بھاری اور ہمارے تاریخی لٹریچر میں شاندار اضافہ ہے۔ زاہد صاحب پڑھے لکھے دیندار گھرانے کے فرد ہیں تحریک آزادی سے انہیں بے حد دلچسپی تھی اسی نسبت سے وہ اس عنوان پر لٹریچر کا مطالعہ کرتے حتیٰ کہ ان کی نظریات امیر شریعت پر گزشتہ اور وہ ان کی توجہات کا مرکز بن گئے۔ پھر انہوں نے طول طویل سفر کر کے شاہ جی کے متعلق مواد جمع کیا لوگوں سے ملے خطوط لکھے اور ۲ سال کی تنگ و دو کے بعد یہ کتاب لکھی جو ہم نے اتنی دلچسپی سے پڑھی کہ ایک ہی نشست میں ساری ختم کر ڈالی۔ شاہ جی کے متعلق ان کے صاحبزادے سید عطاء الحسن اور چند دوست احباب مولانا تاج محمود اور مولانا حبیب اللہ جالندھری کی تحریات کے بعد شاہ جی ماہ و سال کے آئینہ میں اس طرح دکھائے گئے ہیں کہ ان کی پوری زندگی ایک فریم میں سامنے آگئی ہے اس کے بعد کتاب کا وہ اصل باب ہے جس کے لئے عربی زاہد صاحب نے ہزاروں صفحات پڑھے یعنی پاکستان اور شاہ جی۔ آپ کو اندازہ ہوگا کہ اس عظیم خطیب اور شریف انسان نے تقسیم ملک کے معاملہ میں اپنی مخلصانہ اختلافی رائے کا کس شرافت سے اظہار کیا اور پھر تقسیم

کے بعد اپنے آپ کو اس نئے وطن کی تعمیر کے لئے کس طرح پیش کیا؟ لیکن قادیانی، منکرین خدا کیونسٹ اور انگریز کے خوشہ چیں و دیرے جو مسلم لیگ میں گھسے ہوئے تھے انہوں نے کیا رویہ اختیار کیا اور کس طرح اس شریف انسان اور پورے قافلہ پر طعنہ زنی کی۔ ہماری تاریخ کا یہ ایک المناک باب جسے مرتب شکل میں پیش کرنے کا سہرا ایک نوجوان کے سر ہے جسے اللہ نے نوجوانی میں بڑوں کا سلسلہ بخشتا ہے۔ پاکستان کے آج کے مسائل اور یہاں کے عوام کی محرومیوں کی زبرہ گداز داستان اس باب کے بین اسطورہ نظر آئے گی۔ اگلے باب میں امیر شریعت پر ہونے والے کام کی تفصیلی روداد ہے اور آخر میں علماء و صلحاء ادباء و شعراء کا خراج عقیدہ۔ یہ کتاب بلاشبہ ہمارے کلاسیک لٹریچر کا حصہ ہے اور اس قابل کہ ہر پڑھا لکھا نوجوان بلکہ بوڑھا بھی اسے حاصل کر کے اس سے استفادہ کرے کہ تاریخ ماضی کے کئی گوشے سامنے آئیں گے۔ اللہ تعالیٰ زاہد میاں کو اپنے حفظ و امان میں رکھے اور بیش از بیش ترقیوں سے نوازے۔

نقد و تبصرہ برکنز الایمان و خزان العرفان

بریلوی جماعت کے سرخیل و امام مولوی احمد رضا خاں لولاک شاہ گوردیشید مفتی نعیم الدین مراد آبادی کی تفسیر پر

یہ علامہ اور ناقدانہ تبصرہ شیخ الحدیث مولانا السید حامد میاں صاحب مہتمم جامعہ مدنیہ لاہور کے قلم سے ہے جو مدرسہ تجوید القرآن رحمانیہ خانوخل ضلع ڈبرہ اسماعیل خان نے بڑی خوبصورتی سے چھاپا ہے۔ بریلوی احباب بعض ممالک میں اس ترجمہ و تفسیر پر پابندی کے بعد بڑے برہم ہیں اور کئی کئی کانفرنس کر کے اس ترجمہ و تفسیر کے محاسن گنوا رہے ہیں لیکن اس رسالہ سے آپ کو معلوم ہوگا کہ اعلیٰ حضرت اور ان کے شاگرد و رشید ترجمہ و تفسیر میں کس طرح بستے ہیں اور کس طرح جگہ جگہ ٹھوکریں کھائی ہیں۔ اگر بریلوی احباب جماعتی عصبيت سے بالاتر ہو کر اس رسالہ کو پڑھیں گے تو حقیقت واضح ہو جائے گی اور راہ حق و مستقیم واضح ہو جائے گا۔ اللہ تعالیٰ سب کو صراط مستقیم پر چلنے اور استقامت کی توفیق بخشے۔

تحفہ رحمانی فی تجوید قرآنی اور منشائہات القرآن

یہ دونوں رسالے جناب حافظ الفتا عبد الرحمن صاحب رحمانی مہتمم مدرسہ تجوید القرآن نزد بنگلہ انہار کوٹریکا تحصیل لودھراں ضلع ملتان کی محنت و کاوش کا نتیجہ ہیں تحفہ رحمانی ۱۴۲ اور منشائہات القرآن ۴۸ صفحات پر مشتمل ہے دونوں کی کتابت، طباعت، کاغذ، ٹائٹل سب خوب سے خوب تر

ہیں پہلے رسالہ کی قیمت ۱۵ روپے اور دوسرے کی ۲ روپے ہے۔
تجوید کے ضمن میں متعدد بزرگوں کی نادر تالیفات موجود ہیں بالخصوص فوائد حکیم اور جمال القرآن کو بڑی اہمیت حاصل ہے لیکن موجودہ دور کے ثقافتی لوگوں کی کم ہمتی سہل انگاری اور اس قسم کے معاملات کو دیکھ کر قاری صاحب نے بڑے سادہ سلیس اور شگفتہ انداز میں وقتی ضروریات سامنے رکھ کر یہ کتاب لکھی ہے جسے اساتذہ فن نے کھلے دل سے سراہا اور داد دی اس طرح یہ کتاب وقت کی اہم ضرورت ہے۔
اللہ تعالیٰ مصنف کو جزائے خیر دے۔
دوسرا رسالہ منشائبات قرآن سے متعلق ہے جو قرآن عزیز کا ایک اہم موضوع ہے۔ اچھے اچھے قراء و حفاظ منشائبات میں الجھ کر رہ جانے ہیں اور زبردست بچے اس معاملہ میں سب سے زیادہ پریشان ہونے ہیں۔ فارسی صاحب موصوف نے محنت و سلیقہ سے اس رسالہ کو مرتب کر کے ایک خوشگوار خدمت سر انجام دی اللہ تعالیٰ قبول کرے۔ مصنف کے پتہ سے ہر دور صلے حاصل کریں۔

بقیہ : شب و روز

یکم اگست بروز پیر: گوجرانوالہ میں مولانا محمد اجمل قادری صاحب نے سید بڑی بازار میں مجلس ذکر سے خطاب کیا اور مجلس ذکر منعقد کروائی۔ مجلس ذکر کے بعد

احباب نے میاں صاحب سے ملاقات کر کے بعض مسائل پر تبادلہ خیالات کیا۔
۵۔ جولائی بروز جمعہ المبارک: مولانا میاں محمد اجمل قادری صاحب نے نشاط کالونی آر مے بازار لاہور میں نماز جمعہ پڑھائی اور خطبہ جمعہ ارشاد فرمایا۔
۷۔ جولائی بروز اتوار: جناب مولانا میاں محمد اجمل قادری صاحب نے سید مقصود شاہ صاحب کے پاس ایک تقریب میں شرکت کی۔ یہ تقریب مسلم لیگ کے جنرل سیکریٹری جناب ملک محمد قاسم کی جج پروانگی کے سلسلہ میں منعقد کی گئی تھی۔ اس تقریب میں ملک کی تمام سیاسی پارٹیوں کے اکثر رہنماؤں نے شرکت کی۔

۹۔ جولائی بروز منگل: حضرت اقدس کے خاص ساتھی گوجرانوالہ کے ممتاز صنعت کار جناب میاں رحمت صاحب کے بڑے بھائی میاں نذیر صاحب قضاۃ الہی سے انتقال فرما گئے۔

انا للہ وانا الیہ راجعون۔
میاں نذیر صاحب آیت کریمہ اور مجلس ذکر میں بڑے شوق سے تشریف لایا کرتے تھے۔ حضرت اقدس نے چڑھ منڈی لاہور میں مرحوم کی نماز جنازہ پڑھائی نماز جنازہ میں ہزاروں افراد نے شرکت کی۔

کل من علیہا فان

گوجرانوالہ میں ہمارے حلقہ کے ایک پرانے بزرگ جناب

صوفی جمال اللہ گزشتہ دنوں انتقال کر گئے۔ انا للہ و انا

الیہ راجعون۔
مرحوم انجمن اسلامیہ گوجرانوالہ اور ہائی سکول کے بانی تھے اور دینی و تعلیمی سرگرمیوں میں بڑھ چڑھ کر حصہ لیتے۔ انہوں نے مدرسہ امداد الاسلام کے نام سے محلہ نوربادا میں دینی مدرسہ بھی قائم کر رکھا ہے۔ جہاں محقق عالم حضرت مولانا حافظ مہر محمد میانوالی تدریسی خدمات سر انجام دے رہے ہیں۔ اب یہ ساری ذمہ داریاں مرحوم کے فرزند جناب پروفیسر عبدالرشید جمال کے کندھوں پر پڑی ہیں۔ اللہ تعالیٰ مرحوم کو کرم کرے پسماندگان کو صبر جمیل کی توفیق ارزانی فرمائیں۔

گوجرانوالہ میں ہی ہمارے کرم فرما حاجی بشیر احمد صاحب جوڑ کی اہلیہ محترمہ اور جناب میرا بیاض احمد آف میرٹھ میں سبیل کے بچا محترم گزشتہ روز انتقال فرما گئے انا للہ و انا الیہ راجعون۔

حضرت اقدس مولانا حبیب اللہ انور نے تینوں مرحومین کے لئے بطور خاص دعا کی ہے۔ ادارہ خدام الدین مرحومین کے جملہ متوسلین کے غم میں شریک ہے اور مرحومین کی مغفرت اور بلندی درجات کے دعا گو ہے۔

لگنت

س: بندہ نے قرآن پاک حفظ کیا ہے اور اب مدرسہ حقانیہ میں دینی کتب پڑھتا ہے۔ لیکن زبان میں لگنت ہے۔ جب بھی قرآن پاک یا دوسری کتابیں پڑھتا ہوں زبان اٹکی رہتی ہے۔ جس سے بہت تنگی محسوس ہوتی ہے براہ مہربانی کوئی علاج تحریر فرمائیں اور یہ بھی بتائیں کہ کیا اس کا اپریشن ہو سکتا ہے یا نہیں؟
(عمر فاروق القاسمی ساہیوال (سرگودھا)

ج: روزانہ صبح سویرے ایک کپ پانی میں ایک چمچی شہد خالص جوش دے کر نیم گرم پیا کریں۔ بکری کے گوشت کا شوربا زیرہ دار چینی، سیاہ مرچ ملا کر پکائی اور اس میں روٹی بھگو کر کھائیں۔ لاہوری نمک اور نوشادر پیس کر دن میں ایک مرتبہ زبان پر ملا کریں جس سے لعاب دہی خارج ہو۔

رات سوتے وقت دار چینی پیس کر شہد میں ملا کر زبان پر

طبی مشورے

براہ راست جواب کے خواہشمند حضرات جوابی لفاظی ضرور بھیجیے۔
حکیم آزاد شیرازی شیرانوالہ گیٹ لاہور

ملا کریں۔

اپریشن کے سلسلے میں کسی ہسپتال سے رجوع کریں۔

بلغنی کھانسی

س: مجھے بچپن سے کھانسی کی بیماری لاحق ہے۔ اکثر وقت کھانسی میں گزرتا ہے۔ حتیٰ کہ ہنسنے، دوڑنے اور زیادہ تیز پڑھنے کی صورت میں بہت زیادہ کھانسی ہوتی ہے۔ کھانسی کے ساتھ سینہ میں سوزش ہوتی ہے اور بلغم بہت آتی ہے۔ سہت خواب بلغم کم از کم دن میں ایک پیالہ آتی ہے۔ جسمانی لحاظ سے بہت کمزور ہوں بہت سے معالجین سے علاج کرایا لیکن کچھ فائدہ نہیں۔ بڑا گوشت چاول آلود وغیرہ نقصان دیتے ہیں اور سرد چیزوں سے بھی حالت زیادہ خراب ہوتی ہے۔

(محمد خلیف ارباب گرم خاں۔ کوئٹہ)
ج: آپ مندرجہ ذیل جوشاندہ روزانہ صبح و شام ایک پینے تک پیئیں اور پھر کیفیت سے

مطلع کریں۔

۱۔ عناب ولایتی، عدد ۲، برگ گاؤ زبان ۳ ماشہ (۳) زوفا ۳ ماشہ (۳) سپستان کوختہ ۴، عدد (۵) اصل السوس ۳ ماشہ (۶) بنفشہ ۳ ماشہ (۷) برگ بانہ ۳ ماشہ (۸) انجیر عدد۔

چاول، آلو، ارومی، بھنڈی، دال ماش اور دوسری لیسداد اشیاء سے پرہیز کریں۔ انشاء اللہ صحت ہوگی۔

نماز ترک کرنا

تَرْكُ الْقُلُوبَةِ شَرِكُ
ترجمہ: نماز کا چھوڑ دینا شرک ہے۔ (محمد انیس)

حکیم آزاد شیرازی

جھرات کے سوا ہر روز بارہ بجے دوپہر سے چار بجے سہ پہر تک نماز محکمہ اندرون شیرانوالہ لاہور میں مل سکتے ہیں۔

حضرت شیخ التفسیر کا ترجمہ و حاشیہ

قرآن عزیز

۱۰/۱۲/۱۳۰۰

۱۰/۱۲/۱۳۰۰

مکتبہ انجمن خدام الدین لاہور

- * ————— گلدستہ صد احادیث نبویؐ ترجمہ و تشریح حضرت لاہوریؒ ————— ۱/-
- * ————— خلاصۃ المشکوٰۃ مشکوٰۃ کا خلاصہ حضرت لاہوریؒ کی محنت کا شاہکار ————— ۵/-
- * ————— اصل حقیقت مذہبِ حق کی سچی تصویر حضرت لاہوریؒ کے قلم سے ————— ۱/-
- * ————— مقصد قرآن از حضرت لاہوریؒ ————— ۱/-
- * ————— ضرورت القرآن از حضرت لاہوریؒ ————— ۱/-
- * ————— خدام الدین حضرت لاہوریؒ نمبر ————— ۲۵/-
- * ————— رسائل کا بیٹ دو جلد ————— فی جلد ۱۰/- روپے، یکمشت دونوں منگوئیے پر ۱۸/-

ہر قسم کی دینی کتب منگوائیے، ڈاک خرچ بذمہ ادارہ ہوگا۔ آرڈر کے ساتھ نصف رقم پیشگی بذریعہ منی آرڈر ضرور بھیجئے

ناظم شعبہ نشر و اشاعت انجمن خدام الدین شیرانوالہ دروازہ، لاہور